


కార్మిక లోకం




శుభాకాంక్షలతో



ది. పాలకొల్లు కో ఆపరేటివ్ షుగర్ ఫ్యాక్టరీ ఎంప్లాయిస్
కోఆపరేటివ్ క్రెడిట్ సొసైటీ లిమిటెడ్

నెం. 317 ఎఫ్. పూలపల్లి.



శ్రీ పి. బత్తిరెడ్డి (చైర్మన్) ఎమ్.డి.

శ్రీ బి.హెచ్. శీతారామరాజు

కార్యదర్శి

శ్రీ సి.హెచ్. రామసూర్యనారాయణ ఉపాధ్యక్షులు

శ్రీ వి. బంగారాజు

డైరెక్టర్

శ్రీ ఓ. కన్నయ్య

డైరెక్టర్

శ్రీ పి. దుగ్గిరాజు

డైరెక్టర్

శ్రీ పి.వి. సత్యనారాయణ మూర్తి

డైరెక్టర్

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాస పత్రిక

సంపుటి : 20

డిశెంబరు, 1993

వెల రూ. 2.00

సంచిక : 12

హరీ అన్నది మతమౌధ్యం హరోం హరా అన్నది తౌకికత్వం

మినీ జనరల్ ఎన్నికలు లాంటివి మొన్న నవంబరులో 5 రాష్ట్రాల అసెంబ్లీ ఎన్నికలు జరిగినవి. ఇందులో దేశంలో కెల్లా పెద్ద రాష్ట్రం, 14 కోట్లకు పైగా జనాభా ఉన్న రాష్ట్రం, దేశ రాజకీయాలనే ప్రభావితం చేసే రాష్ట్రం యు.పి కూడా ఉన్నది. ఎన్నికలలో ప్రధాన హంశం తౌకిక తత్వ పరిరక్షణ, జాతి సమైక్యత, ఆర్థిక, పారిశ్రామిక విధానాలు. బి.జె.పి. మత విద్వేషానికి ప్రతీక కాగా, కాంగ్రెస్ స్థితి అయోమయం - తౌకిక తత్వాన్ని జపిస్తూ మత శక్తులకు తలవంచుతూ వచ్చింది. మార్క్సిస్టు పార్టీ, కమ్యూనిస్ట్ పార్టీ, జనతాదళ్, సమాజ్ వాది పార్టీలు ఖచ్చితమైన తౌకిక తత్వానికి నిలబడ్డవి.

ఫలితం? తౌకికత్వం విజయం.

“ఇప్పుడు అయిదు రాష్ట్రాలు, ఎన్నికల బరిలోకి దిగింది. రామనామాన్ని ఎన్నికల ప్రచారాన్ని సాగించింది. కానీ ప్రదేశ్ లో సోదీలో లేకుండా పోయింది.

ననిపించుకుంది, ఢిల్లీ మాత్రం, అదయినా కాంగ్రెస్ జనతాదళ్ మధ్య ఒట్ల చీలినందువల్ల గెలిచింది. ఒక పత్రికలో వచ్చిన కార్టూన్ వలె “రామ్ నామ్ సత్యమ్” అంటూ పోవలసివచ్చింది.

కాంగ్రెస్ అవకాశ విధానాల ఫలితంగా యు.పి, ఢిల్లీలో తుడిచి పెట్టుకుపోయింది. అయోధ్య వివాదంలో ఖచ్చితమయిన వైఖరి తీసుకొని మసీదు రక్షణకు పూనుకొన్న ములాయం సింగుకు యు.పి. పట్టం కట్టింది.

ఇది తౌకిక శక్తుల ఘనవిజయం. రాబోవు ఎన్నికలకు ఒక సూచిక.

బి.జె.పి. ని ఎన్నికలలో ఓడించినంత మాత్రాన సరిపోదు, అది పూర్తిగా దెబ్బ తిననూ లేదు. యు.పి. రాజస్తాన్, మధ్యప్రదేశ్ లో కూడా దానికి గణనీయమైన సీట్లే వచ్చాయి. కాబట్టి వామ పక్ష ప్రజాతంత్ర తౌకిక శక్తులు ఐక్యత మరింత అవసరం. ఇందుకై కృషి చెయ్యటం ప్రతి ఒక్కరి కర్తవ్యం.

మతశక్తుల పరాజయం, కాంగ్రెస్ పరాభవం.

తరువాత మొత్తం దేశం మాడే, అని బి.జె.పి. స్మరిస్తూ రామాలయాన్ని నిర్మిస్తామంటూ యు.పిలో శృంగభంగం పొందింది. హిమాచల్ రాజస్తాన్ లోనూ, మధ్యప్రదేశ్ లోనూ ఉన్నా

సంపాదకీయం

చైనా అప్రతిహత పురోగమనం

“ముందుకు పెద్దగంతు” ఉద్యమం విఫలమైన తరువాత దుష్టచతుష్టయం అరెస్టుచెయ్యబడిన తరువాత 1978లో చైనా లక్షణాలతో సోషలిజాన్ని నిర్మించే విధానం చేపట్టబడింది. పెద్ద గంతు ఉద్యమకాలంలో చైనా పరిశ్రమలు వ్యవసాయం కూడా దెబ్బతిన్నవి కమ్యూన్ల ఫలితంగా వ్యవసాయోత్పత్తి బాగా తగ్గింది.

కానీ నూతన విధానం చేపట్టిన తరువాత వ్యవసాయ ఉత్పత్తి బాగా పెరిగింది. 1978లో 304 మిలియన్ల బన్నుల దాన్య ఉత్పత్తి నుండి 1984 నాటికే 407 మిలియన్ల బన్నులకు పెరిగింది. అంటే 33.6% పెరుగుదల, ఇప్పుడు 430 మిలియన్లు ఉంటుంది. ఇదే కాలంలో మొత్తం వ్యవసాయోత్పత్తి పెరుగుదల విలువరూపంలో 55.4 శాతం ఉన్నది. మొత్తం మీద 1978 నుండి సగటున ఏడాదికి 5.2 శాతము చొప్పున పెరుగుతున్నది.

రైతుల ఉత్పత్తి రంగంపై ఉన్న ఆంక్షలు కూడా తొలగించబడ్డాయి అందువల్ల రైతులు అనేక రకాలు ఉత్పత్తులను స్వయం కృషితో పెంచటం జరిగింది. కోళ్ళపెంపకం చేపల పెంపకం, రవాణా, గృహనిర్మాణం, పంటలను చిల్లరగా అమ్మటం మున్నగు రంగాలన్నీ చేపట్టటం జరిగింది.

అన్నిటి కంటే బ్రహ్మాండమైన పెరుగుదల గ్రామాలలో కానీ విపరీతంగా పెరిగిన పరిశ్రమలలో నూరు మిలియన్ల రైతులు పనిచేస్తున్నారు. మొత్తం జాతీయ పారిశ్రామిక ఉత్పత్తిలో 3వ వంతు ఈ పరిశ్రమలలో ఉత్పత్తి చెయ్యబడుతోంది. కొన్ని గ్రామీణ పరిశ్రమల సరుకులు విదేశాలలో కూడా అమ్ముడు పోతున్నవి.

రైతుల ఆదాయం కూడా క్రమంగా పెరుగుతున్నది. 1978లో తలసరి సగటు ఆదాయం 133.5 యువాన్లు ఉండగా 1993 నాటికి అది 784 యువాన్లకు పెరిగింది.

వ్యవసాయ అభివృద్ధితో పాటు పరిశ్రమాభివృద్ధి కూడా బాగా పెరిగింది. అనేక ఉక్కు పరిశ్రమలు, ఎలీక్ట్రిక్ పరిశ్రమలు, ఓడరేవులు, రైల్వేలు, రాజమార్గాలు, నిర్మించ బడినవి. 1978లో 31.8 మిలియన్ల బన్నుల ఉక్కు ఉత్పత్తి అయితే 1992 నాటికి అది 80 మిలియన్లకు చేరింది. అంటే 15% అభివృద్ధి అన్నమాట. 1978లో కలర్ టి.వి సెట్లు 3,800 మాత్రమే తయారయితే 1992 నాటికి 13.14 మిలియన్లకు పెరిగింది. 1980-1988 మధ్యకాలంలో స్థూల జాతీయోత్పత్తి రెట్టింపయ్యింది.

1992లో, లక్ష 15 వేల 750 కోట్ల యువాన్ల విలువగల పారిశ్రామికోత్పత్తి జరిగింది. అంటే 1978 పైన 5.6 రెట్లు ఎక్కువ.

గత 14 సంవత్సరాలలోను పారిశ్రామికోత్పత్తి సగటున ఏడాదికి 10.7% పెరిగింది.

పారిశ్రామిక, వ్యవసాయోత్పత్తులు పెరగటం ద్వారా రవాణా పోస్టల్ టెలికమ్యూనికేషన్లు స్వదేశీ విదేశీ వ్యాపారం పైనాన్స్ ఇన్సూరెన్సు మున్నగు సేవా రంగాలన్నీ బాగా పెరిగాయి. 1992లో వీటి విలువ 67010 కోట్ల యువాన్లు ఉన్నది. ఇది 1978 కంటే 7.1 రెట్లు ఎక్కువ.

మార్కెట్ ఎకనమీ అంటే పెట్టుబడిదారీ మార్కెట్ అనే ఆపోహ ఉన్నది. చైనా పార్టీ అగ్రనాయకులు డెంగ్ సిమావోసింగ్ చెప్పినట్లు “ప్రణాళికా బద్ధ ఆర్థిక విధానం అంటేనే సోషలిజం కాదు. పెట్టుబడిదారీ విధానంలోకూడా ప్లానింగ్ ఉంటుంది. అదే విధంగా మార్కెట్ ఆర్థిక వ్యవస్థ అంటేనే పెట్టుబడిదారీ విధానం కాదు ఎందుకంటే సోషలిజంలో కూడా మార్కెట్లు ఉంటాయి. ప్లానింగ్, మార్కెట్ ఆర్థిక విధానాలు రెండూకూడ ఆర్థిక మార్గాలు మాత్రమే.

లోగడ చైనా కేవలం వ్యవసాయక దేశంగానే ఉండేది. కానీ ఇప్పుడా పరిస్థితి మారింది. స్థూల జాతీయ ఉత్పత్తిలో వ్యవసాయం భాగం 23.9 మాత్రమే, సేవారంగాల భాగం 27.9కాగా పరిశ్రమల శాతం 42.2.

చైనా ప్రపంచంలో ఒక ప్రధానమైన పారిశ్రామిక దేశంగా తయారవుతోంది.

వర్కింగ్ వుమెన్ కమిటీ సమావేశం

జనవరిలో - విజయవాడలో

ఆలిండియా వర్కింగ్ వుమెన్ కో ఆర్డినేషన్ కమిటీ సమావేశం 1994 జనవరి 25, 26 తేదీలలో విజయవాడలో జరుగుతుందని కార్యదర్శి శ్రీమతి విమలారణదివే ప్రకటించారు.

1994 మార్చి నెల 3 నుండి 7వ తేదీ వరకు పాల్నా నగరంలో సి.ఐ.టి.యు. మహాసభ జరుగుతుందని దానికంటే ఒక రోజు ముందుగా వర్కింగ్ ఉమోన్ కాన్ఫరెన్స్ కూడ జరుగుతుందని, దానికి ప్రతినిధుల ఎంపిక, ప్రతిక సర్క్యులేషన్ మొదలగు విషయాలు చర్చనీయాంశాలుగా ఉంటాయని ఆమె తెలిపారు.

“భూతల స్వర్గం”

అమెరికాలో దరిద్రుల

సంఖ్య పెరుగుతోంది.

అమెరికా అంటే అంతా కోటీశ్వరులనీ, భూతల స్వర్గం అనీ దరిద్రుల కక్కడ స్థానమే లేదనీ అపోహపడుతూ ఉంటారు. కానీ ఏ చెబుకు ఎంతగాలి అన్నటు ఐశ్వర్యం ఎంత ఉందో దారిద్ర్యం అంతకన్నా ఎక్కువ ఉంది. 1992 నాటి అమెరికన్ జనాభా నివేదికను పరిశీలిస్తే ఈ విషయం స్పష్టమవుతుంది. 1991లో అమెరికా ఆర్థిక మాంద్యంలో కొట్టు మిట్టాడింది. దాని నుంచి బయటపడటానికి అమెరికా ఎన్నో ప్రయత్నాలు చేసింది. అయినా 1992లో దాని ఆర్థికాభివృద్ధి రేటు 2.6% మాత్రమే ఉన్నది. దరిద్రరేఖకు దిగువన ఉన్న వారి సంఖ్య పెరిగింది. ఆ సంవత్సరంలో ఈ పేదల సంఖ్య 37 మిలియన్లకు జేరింది. 30 ఏండ్ల కాలంలో ఇది అత్యధిక సంఖ్య. 1973లో పోలిస్తే 14 మిలియన్లు పెరిగింది.

కుటుంబ ఆదాయం 4.9% తలసరి ఆదాయం 5.5% పడిపోయింది. కేవలం ఆఫ్రికన్ సంతతికి చెందిన అమెరికన్ల విషయం చూస్తే వారి కుటుంబ ఆదాయం 8.8% పడిపోయింది. నెలజీతం కూడా అదే శాతంలో పడిపోయింది.

తరగతుల వారీ చూస్తే జనాభాలో 20%కు ఆదాయాలు పెరిగినవి ఎక్యూటివ్ లు, మేనేజర్లు, లాయర్లు, ఎస్టేట్ ఏజంట్లు, స్టాక్ బ్రోకర్లు మున్నగు వారి ఆదాయాలు బాగా పెరిగాయి.

మొత్తం జనాభాలో 5%గా ఉండే 3407 కుటుంబాల ఆదాయం (6 కోట్ల 470 లక్షల 37 వేల మొత్తం కుటుంబాలలో) 19 వేల కోట్ల డాలర్లు పెరిగింది. మిగిలిన 95% కుటుంబాల నిజ ఆదాయం తగ్గింది. వీరిలో 40%కు (11 వందల కోట్ల డాలర్లు) ఆదాయం తగ్గింది. వీరందరూ కార్మికులు ముఖ్యంగా కార్ఖానాలు రిపేర్ వర్క్ షాప్ లు మున్నగు వాటిలో పనిచేసే వారు మిగతా 55% మధ్యతరగతి వారు వారి ఆదాయం 7 వందల కోట్ల డాలర్లు తగ్గింది.

లాయర్లు, జడ్జీల ఆదాయం మాత్రం 31.5% డాక్టర్ల ఆదాయం 9.1% పెరిగింది. వీరంతా పై తరగతులకు చెందినవారు.

తెల్ల, నల్ల రంగుజాతుల వారి ఆదాయాలలో కూడా తేడా ఉన్నది. తెల్ల అమెరికన్లకు 100 డాలర్లయితే లాటిన్ అమెరికన్లకు 59.3 నల్ల వారికి 52.5 డాలర్లు మాత్రమే వస్తుంది. ఈ నిష్పత్తిలో వారి రాబడులుంటాయి. ఇవన్నీ చూస్తే అమెరికాని భూతల స్వర్గం అంటామా?

★ ★ ★

దేశమంటే మనుషులోయ్

దేశమంటే మనుషులోయ్

దేశమును ప్రేమించుమన్నా

మంచి ఆన్నది పెంచుమన్నా

వట్టిమాటలు కట్టి పెట్టోయ్

గట్టిమేల్ తల పెట్టువోయ్

!దేశమును!

పాడి పంటలు పొంగి పొర్లే

దారిలో నువు పాటు పడవోయ్

తిండి గలిగితే కండ కలదోయ్

కండ గల వాడేను మనిషోయ్

!దేశమును!

చెలపట్టాల్ పట్టుకొని

దేశస్తులంతా నడువ వలెనోయ్

అన్నదమ్ముల వలెను జాతులు

మతములన్నీ మెలగవలెనోయ్

!దేశమును!

సొంత లాభం కొంతమానుకుని

పోరుగు వారికి తోడుపడవోయ్

దేశమంటే మట్టికాదోయ్

దేశమంటే మనుషులోయ్

!దేశమును!

BHPV ప్రయివేటీ కరణకు వ్యతిరేకంగా అఖిల ప్రేడ్ యూనియన్ల సదస్సు

ఈ ఏడాది సంక్రమణముందు ప్రఖ్యాత ప్రభుత్వ రంగ పరిశ్రమలపై ఎక్కివస్తున్నాడు. ప్రపంచ ప్రఖ్యాత మయిన HMT ని BHPV, PRAGA, HMT BEARINGS మున్నగు వాటిని హోల్ సేల్ ప్రయివేటు పరం చేయటానికి పి.వి ప్రభుత్వం కోర్కెపై ప్రపంచ బాంకు ఒకస్కీమును తయారు చేసి పంపింది.

వాస్తవానికి BHPV ని ప్రవేటుపరం చేయటానికి 1991లోనే ప్రపంచబాంకు ఒక నివేదికను తయారుచేసింది. 1992లో భారత ప్రభుత్వం అభ్యర్థన పై మరొక ప్లానును తయారు చేసింది. HMT, BHPV మున్నగు 18 ప్రభుత్వ రంగ పరిశ్రమలను పూర్తిగా ప్రవేటుపరం చేయటానికి ఈ స్కీమును తలపెట్టింది. 750 మిలియన్ల డాలర్లు (24వేల కోట్లు) ఇందుకై ఖర్చవుతుంది. కొత్త ఇంజనీరు, కొత్త యంత్రాలను, టెక్నాలజీని దిగుమతి చేసుకుంటానికై ప్రపంచ బాంకు 175 మిలియన్ల డాలర్లు అప్పు ఇస్తుంది. 350 మిలియన్ల డాలర్లకు పైగా స్వదేశీ, విదేశీ గుత్తపెట్టుబడిదార్లు, ఆర్థిక సంస్థలు, బాంకులు అందిస్తాయి. భారత్ ప్రభుత్వం కోరితే ఈ అప్పునంతా ఒకే కరెన్సీలో ఇస్తుందట - డాలర్లు అనిదాని అర్థం. అంటే వీటిని ప్రైవేటు పరం చేయటం అంటే పరిశ్రమలు అమెరికాకు దానం చేయటం అన్నమాట.

HMT, BHPV లు సోషలిస్టు దేశాల సహాయంతో నిర్మించబడ్డ భారీ పరిశ్రమలు మనదేశంలోనే కాక విదేశాలలో కూడా ప్రసిద్ధికెక్కినవి. నిన్న మొన్నటి దాకా భారత దేశంలో ఎక్కువ అమ్ముడయ్యే గడియారాలు HMT యే. అనేక ఫర్నిచర్ పరిశ్రమలకు పెట్రోకెమికల్ కు కావల్సిన భారీ యంత్ర పరికరాలను తయారు చేసి యిస్తున్నది BHPV. వీటిని ప్రయివేటు పరం చేయటం అంటే ఈ యంత్ర పరికరాలకు విదేశాలపై ఆధారపడుటన్న మాట పైగా వీటిని ప్రయివేటు పరం చేయటానికి పి.వి. ప్రభుత్వం పూనుకున్నది.

మనం విదేశీ అప్పులకై ఎగబాగుతూ ఉండటంతో ప్రపంచ బాంకుకు లోకువయినాం. కాబట్టి అప్పులిచ్చేటప్పుడు అది అనేక షరతులు పెడుతూవున్నది. తన దేశంలో అనగా అమెరికాలో మూతబడే పరిశ్రమలను సంరక్షించుకోవడానికై తమ వ్యాపారాన్ని వృద్ధిచేసుకుంటానికై మనదేశంలో పరిశ్రమలు నాశనం చేయాలని తన స్వాధీనంలోకి తెచ్చుకోవాలని దాని దురుద్దేశం. అందుకై ఈ ప్రయివేటీకరణ ప్లానులు.

ఈ ప్రయివేటీ కరణ జరిగితే జరిగేదేమిటి? మన బృహత్తర పరిశ్రమలన్నీ విదేశీ గుత్తసంస్థల చేతులలోకి ముఖ్యంగా అమెరికా చేతులలోకి పోవటం జరుగుతుంది. 40 ఏండ్లుగా మనం నిర్మించుకున్న బ్రహ్మాండమైన పరిశ్రమలన్నీ - మన BHEL ప్రపంచంలోనే పెద్దదైన వాటిలో 5 వది, ప్రపంచంలో ఫోలిక్ యాసిడ్ ను తయారు చేసే 5 దేశాలలో మన IDP/Philips కో (15 ఏండ్ల క్రితం భారత ప్రభుత్వం BHEL ను జర్మనీ గుత్తసంస్థ సీమెన్స్ కు ధారదత్తం చేయటానికి పూనుకున్నప్పుడు దేశంలో తీవ్ర ప్రతిఘటన ఎదురయ్యింది. గిలీచీహ ప్రధాన కార్యదర్శి కామ్రేడ్ పి. రామమూర్తి ఇందుకై చేసిన పోరాటం అమోఘం. చివరికి దానిని ఆపాము). ఇతర బహుళ జాతి గుత్త సంస్థలకు అమ్మివేయబడటమో, స్వాధీనం చేయటమో జరుగుతుంది.

ప్రయివేటు కంపెనీలైతే పరిశ్రమలను లాభసాటిగా నడుపుతాయన్నదీ పి.వి. ప్రభుత్వం ఊహ. 1991 మార్చి 31 నాటికి దేశం ఖాయిలా పడిన, మూతపడిన చిన్న పెద్ద పరిశ్రమల సంఖ్య 2,23,809. ఇవన్నీ కూడా ప్రైవేటు సంస్థలే, కాబట్టి ప్రభుత్వ రంగపరిశ్రమలు ప్రైవేటు పరం చేస్తే జరిగేదేమిటి.

అసలు పెద్ద పెట్టుబడి కంపెనీలే విదేశాలకు అమ్ముడు పోతున్నాయి. బాటా గారి (TATA OIL MILLS) ప్రపంచంలోనే పెద్దదైన యూనీవివర్ తో కలవటానికి ఒప్పందం చేసుకుంది. (ఇప్పుడు ఇది లిటగేషన్ లో పడ్డది. దేశంలో కెల్లా పెద్ద శీతల పానీయాల కంపెనీ ధార్లే ప్రపంచంలోనే పెద్దదైనా కోక్ (కోకోకోలా) చేతుల్లోకి పోతున్నది. ఇటువంటి స్వదేశీ గుత్త పెట్టుబడిదారులేనా ప్రభుత్వ రంగ పరిశ్రమలను స్వాధీనం చేసుకోగలిగింది? ఇప్పటికే స్కూలర్లు, కార్లు, ట్రక్కులు మున్నగునవి జపాన్ కంపెనీల చేతుల్లోకి పోయాయి, మందుల కంపెనీలలో 85% గ్లాక్సో, బేయర్స్, సీబా మున్నగు విదేశీ గుత్త సంస్థలలోనే ఉన్నవి. ఇప్పుడు ప్రభుత్వరంగ పరిశ్రమల ప్రవేటీకరణ అంటే వాటిని అమెరికన్, జర్మన్, బ్రిటీషు, గుత్త సంస్థలకు అప్పజెప్పడమన్నమాట.

దేశాన్ని తాకట్టు పెట్టడమన్న మాటా ఇది, బ్రిటీషు బానిసత్వం కాలం నాటికి తిరిగి పోవడమన్న మాటా ఇది, దీనికి వ్యతిరేకంగా కార్మికులంతా ఐక్యంగా నిలబడి పోరాడాలి. ఈ ప్రయివేటీకరణ వల్ల తీవ్రంగా నష్టపోయేది కార్మిక వర్గమే. రిట్రైన్ మెంట్, వేతన స్తంభన, బెనిఫిట్ల కోత వీరికి తగిలే శాపాలు, కార్మికులు CITU కు చెందినా AITUC కి చెందినా, INTUC చెందినా, మరే యూనియన్ కు చెందినా ఈ శాపాలకు గురయ్యే వారే, కాబట్టి ఏ సంఘానికి చెందినా, ఏ రాజకీయ అనుబంధాలకు చెందినా కార్మికులందరూ ఐక్యంగా నిలబడి పోరాడాలి. అదే నేటి అత్యంత ఆవశ్యకమైన కర్తవ్యం. CITU ఆంధ్రప్రదేశ్ కాన్ఫరెన్స్ దీనికై పిలుపునిచ్చింది.

BHPV కార్మికులు ఈ పిలుపు నందుకొని చొరవ చూపారు. అక్టోబరు 21వ తేదీన BHPV Guest house Auditorium లో జరిగిన సదస్సుకు అన్ని యూనియన్ల నాయకులు, కార్మికులు హాజరైనారు. మాజీ కాంగ్రెస్ మంత్రులు కే. కేశవరావు, గుడివాడ గుర్నాధరావుగారు INTUC నాయకులు వై. శంకరరావు CITU నాయకులు నండూరి ప్రసాదరావు

AITUC నాయకులు య. ఆంజనేయులు TNTUC నాయకులు సుందరం పాత్రుడు AICTU నాయకులు యస్. గంగాధరరెడ్డిగారు, IFTU నాయకులు పి. ప్రసాద్, AIFTU నాయకులు యం. నాగేశ్వరరావు, BMS నాయకులు పి.వి చలపతిరావు, జనతాదల్ నాయకుడు కె.వి. చలపతిరావు ఈ సదస్సులో పాల్గొని ప్రసంగించారు. 400 పైగా ప్రతినిధులు దీనిలో పాల్గొన్నారు. BHPV ప్రయివేటీ కరణను వీరందరూ ముక్త కంఠంతో ఖండించారు. ఈ పరిశ్రమ రక్షణకొరకై అవిరళ అందోళన గావించాలని కోరారు.

BHPV కార్మికుల మార్గాన మొత్తం కార్మిక వర్గమంతా పయనించాలి.



సింహద్వారం నుండి తన్ని తగలేస్తే దొడ్డి దర్వాజా నుండి దూరప్రయత్నించాడట ఒక సిగ్గుమాలిన వాడు.

ఆలిండియా టెలికమ్యూనికేషన్స్ ఎంప్లాయిస్ యూనియన్ కాన్ఫరెన్స్ భోపాల్ లో 1991 అక్టోబరు ఆఖరులో జరిగింది. ఈ కాన్ఫరెన్స్ లో కామ్రేడ్ నంబూద్రి, ప్రెసిడెంట్ కామ్రేడ్ మణి బోస్ ప్రధాన కార్యదర్శి కా. ఎమ్. ఎన్ రెడ్డి డిప్యూటీ ప్రధాన కార్యదర్శిగానూ ఎన్ను కోబడ్డారు. (55 వేల సభ్యత్వానికి ప్రాతినిధ్యం వహించే 3 వేల మంది డెలిగేట్లు హాజరైనారు). ఆలిండియా టెలికామ్ ఎంప్లాయిస్ ఫెడరేషన్ సెక్రటరీ జనరల్ కా. ఓం ప్రకాష్ గుప్తా టెలికామ్ కమిషన్ చైర్మన్ కు డైరెక్టరుకు తెలియచేశారు. ఈ డైరెక్టరు. మణిబోస్ మినహా తతిమ్మా వారందరూ గుర్తింపబడ్డారనీ క్రింది బ్రాంచీల కన్వీంటికి తెలియ జేశారు. మణిబోస్ ఎన్నికకు మాత్రం అభ్యంతరం తెలిపారు కారణమేమిటి? మణిబోస్ ఉద్యోగం నుండి తొలగించ బడ్డాడు. ఎప్పుడు? 1949 లో పోస్టల్ సమ్మె జరిగింది. అప్పటికి మణిబోస్ టెంపరరీ ఉద్యోగిగా ఉన్నారు. సమ్మెకాలంలో టెంపరరీ ఉద్యోగులు తొలగించబడ్డారు. ఆ తరువాత మణిబోస్ టెలికామ్ ఎంప్లాయిస్ యూనియన్ కు అనేక హోదాలలో ఎన్నుకోబడ్డారు. సర్కిల్ సెక్రటరీగా ఎన్నుకోబడ్డారు. ఆలిండియా యూనియన్ వైస్ ప్రెసిడెంటుగా ఎన్నుకోబడి ఆహోదాలో 15 ఏండ్లు ఉన్నారు. టెలికామ్ డిపార్ట్ మెంట్ ఈ పదవులన్నింటిలోనూ ఆయనను గుర్తిస్తూవచ్చింది. 1991 లో జనరల్ సెక్రటరీగా ఎన్నుకోబడ్డప్పుడే ఆ అభ్యంతరం కన్పించింది. ఒ.పి గుప్తా గ్రూపు ఓడిపోవడమూ, నంబూదిరి, మణిబోస్ గ్రూపు గెలవటమే డిపార్ట్ మెంట్ కు కంటకప్రాయమై ఈ అభ్యంతరాన్ని లేవనెత్తింది.

ఒ.పి గుప్తా కూడ ఈ విధంగానే ఉద్యోగం నుండి తీసివేయబడ్డారు. అయినా 37 సంవత్సరాలు ఆయన ఫెడరేషన్ ప్రధాన కార్యదర్శిగా ఉంటూనే వచ్చారు. డిపార్ట్ మెంట్ గుర్తిస్తూనే వచ్చింది. కానీ మణిబోస్ ఎన్నిక వారికి రుచించలేదు.

దీనిపై డిపార్ట్ మెంట్ వాదోపవాదాలు ప్రారంభమైనవి ఒ.పి గుప్తా గ్రూపు డిపార్ట్ మెంట్ పక్షపాత వైఖరి అనుకూలంగా కన్పించింది. అందుచే వారు 1992లో, కాన్ఫరెన్స్ జరిగిన 7 నెలల తరువాత డిపార్ట్ మెంట్ కాన్ఫరెన్స్ ను, ఎన్నికను గుర్తించిన తరువాత కూడ

కాన్ఫరెన్సు డెలిగేట్లు సక్రమంగా ఎన్నుకోబడలేదనే కుంటి వాదనను లేవనెత్తి ఆ ఎన్నికలను, ఎన్నుకోబడ్డ కమిటీని గుర్తించబోమని ప్రకటించారు. కొత్త కమిటీని ఎన్నుకుంటానికై సెక్రటరీ జనరల్ ఎరుకతో మొత్తం సర్కిల్ సెక్రటరీ ల సమావేశాన్ని బొంబాయిలో ఏర్పాటు చేయటం జరిగింది. ఈ సమావేశంలో కొత్త కమిటీ ఎన్నికలు జరగకూడదని ఆంధ్రప్రదేశ్ హైకోర్టు స్టే ఆర్డరు ఇచ్చింది. ఈ స్టే ఆర్డరు కూడ ఆగ్రూపు ఖాతరుచేయక సర్కిల్ సెక్రటరీల సమావేశాన్ని జరపటం దాంట్లో కొత్త కమిటీని ఎన్నుకోవటం ఆకమిటీ పేర్లను టెలికామ్ డైరెక్టరుకు తెలియచేయటం జరిగింది.

వివాదం ఈ విధంగా సాగటంతో మణిబోస్ కలకత్తా హైకోర్టులో తన ఎన్నికను డిపార్ట్ మెంట్ గుర్తించాలంటూ దావా వేశారు. భారత ప్రభుత్వమూ టెలికామ్ కమిషన్ చైర్మన్, డైరెక్టరూ, టెలికామ్ ఎంప్లాయిస్ నేషనల్ ఫెడరేషన్, ఒ.పి గుప్తా మున్నగు వారినందరినీ ప్రతివాదులుగా చేర్చారు. దీనిపై తీవ్రమైన వాదోపవాదాలు కోర్టులో జరిగినవి. సుప్రసిద్ధ సుప్రీమ్ కోర్టు సీనియర్ ఎడ్వకేట్, పార్లమెంటులో మార్క్సిస్టు పార్టీ లీడరు సోమనాథ చటర్జీ మణిబోస్ పక్షాన వాదించారు. చివరకు 1993 సెప్టెంబరు 29వ తేదీన హైకోర్టు జడ్జి సుశాంత చటర్జీ తీర్పునిస్తూ డిపార్ట్ మెంట్ తీసుకున్న వైఖరి “అక్రమ మనీ, అన్యాయమనీ, అనవసరమనీ” నిర్ణయంగా లేల్లి చెప్పింది. మణిబోస్ ను జనరల్ సెక్రటరీగా గుర్తించాన్న ఆహోదాకుల అన్ని సాకర్యాలను కలగ చేయాలనీ చెప్పింది. సమ్మెసందర్భంగా టెంపరరీ ఉద్యోగిని తొలగించటం అగౌరవంగా తీసివేయటం కాదనీ ఏమచ్చ ఉండటం కాదనీ, కాబట్టి రూల్స్ ప్రకారం ఎన్నుకోబడటానికి పూర్తి అర్హత ఉన్నదనీ చెప్పింది. ఒ.పి గుప్తా కూడ ఉద్యోగం నుండి తొలగించబడిన వ్యక్తి అయినా ఆయనను గుర్తించటాన్ని స్పెషల్ కేస్ అనీ మణిబోస్ కు అది వర్తించదనీ డిపార్ట్ మెంట్ చేసిన వాదన వివక్షతతో కూడుకున్నదని చెప్పింది.

ప్రజా తంత్రమనీ ప్రజాతంత్రపద్ధతులలో యూనియన్లను నిర్వహించాలనీ గొంతు చించుకొనే నాయకులే ప్రజాతంత్ర యుతంగా ఎన్నుకోబడ్డ వారిని అడ్డగిస్తానికి అడ్డమయిన గడ్డినీ తినటం తప్ప ఇది మరేమీ కాదు.

★ ★ ★

1940 ఏలూరు జూబ్ కార్మికుల సమ్మె

1939లో కార్మికుల వేతనాలను పెంచడానికి ఏలూరు

జూబ్ మిల్లు యాజమాన్యం అంగీకరించి

కార్మి సంఘంతో ఒప్పందం

కుదుర్చుకుంది. కాని

ఒప్పందాన్ని అమలు

జరపకుండా కుంటే సాకులతో కాలయాపన చేయసాగింది. కార్మిక సంఘం నుండి కార్మికులను విడదీయడానికి ప్రయత్నించసాగింది.

ఒప్పందంలో అంగీకరించిన వేతనాలను చెల్లించాలని కోరుతూ 1940 మార్చిలో జూబ్ కార్మికులు సమ్మె ప్రారంభించారు. ఏప్రిల్ 1న యాజమాన్యం లాకౌట్ ప్రకటించింది. కార్మికులు యూనియన్ తో సంబంధం వదులు కుంటేనే పనిలో చేర్చుకుంటామని, అప్పుడే మిల్లు తెరుస్తామని ప్రకటించింది. న్యాయమైన హక్కులకొరకు సమ్మె చేస్తున్న కార్మికులు యూనియన్ ను వదిలి పెట్టేది లేదని నిక్కచ్చిగా తేల్చిచెప్పారు. ఒప్పందాన్ని అమలు చేయించమని కోరుతూ లేబర్ కమిషనరుకు పిటిషన్ పెట్టారు.

ఒప్పందాన్ని అమలు చేయడానికంగీకరిస్తూ యాజమాన్యం మే 14న లేబరు కమిషనరు వద్ద వ్రాత పూర్వకంగా అంగీకరించింది. లాకౌట్ ఎత్తివేసింది. కాని తిరిగి యూనియన్ తో సంబంధం లేకుండా వచ్చినట్లయితే అందర్నీ పనిలోకి తీసుకుంటామని యాజమాన్యం బముకు వేయించింది. దీనికి అంగీకరించని కార్మికులు తిరిగి సమ్మె ప్రారంభించారు. మిల్లును నడిపేందుకు చిట్టివలస నుండి కార్మికులను రప్పించింది. యాజమాన్యం. సమ్మెచేస్తున్న 1100 మంది కార్మికులు మిల్లు వద్ద పికెటింగును ప్రారంభించారు. దొంగ కూలీలను ప్రతిఘటిస్తూ స్త్రీలు సహితం పికెటింగులో చేరారు.

సమ్మెను ధ్వంసం చేసేందుకు యాజమాన్యంతో కుమ్మక్కైన పోలీసులు 144 వ సెక్షన్ ను విధించారు. కార్మిక నాయకులను ఆరెస్టు చేశారు. శాంతియుతంగా పికెటింగ్ చేస్తున్న వారిని క్రూరంగా కొట్టారు. దీనికి నిరసనగా ఊరేగింపు తీసిన కార్మికులపై పాశవికంగా లాఠీ చార్జీ జరిపారు.

నాయకులు ఆరెస్టయినా కార్మికులు ధైర్యంతో సమ్మె కొనసాగించారు. సమ్మెచేస్తున్న కార్మికులను ఆదుకోడానికి ఏలూరు పట్టణంలోని చేనేత, తోళ్ళ తదితర కార్మికులంతా ముందుకు వచ్చి తమ సంఘిభావాన్ని ప్రకటించారు. మొత్తం తాలూకాలో బియ్యం

చరిత్ర పుటల నుండి

ఆహార పదార్థాలు సేకరించి

జూబ్ కార్మికులకు

అందించారు సమ్మె ఆరు నెలల పాటు కొనసాగింది.

చిట్టి వలస నుండి తెచ్చిన కార్మికులను వెనుకకు పంపేందుకు, కార్మికుల జీతాలు పెంచేందుకు అంగీకరించి, అమలు జరపడానికి యాజమాన్యం నిర్ణయించిన తరువాతనే 1940 ఆగస్టు చివరలో సమ్మె విరమించ బడింది.

దుర్భిక్ష పరిస్థితిని సహితం ఎదుర్కొంటూ ఆరు నెలల పాటు జూబ్ కార్మికులు సాగించిన ఈ సమ్మె కార్మికులలోని సమైక్యతను చాటి చెప్పింది. మిగిలిన రంగాల్లో పని చేస్తున్న కార్మికులు కూడా సంఘటిత మయ్యేందుకు దోహదపడింది.

-సేకరణ జి. సుబ్బరాజు, విశాఖ

పారిశ్రామిక వినిమయ ధరల సూచి

(1982-100 పాయింట్లు పునాదిపై 1960-100)

	ఆగస్టు	సెప్టెంబరు	లింకింగ్ ఫ్యాక్టర్
ఆలిండియా	256	259	4.93
గూడూరు	248	249	4.33
గుంటూరు	259	263	5.60
హైద్రాబాద్	240	241	5.23
విశాఖపట్నం	249	250	2.48
వరంగల్	247	248	2.36
కొత్తగూడెం	260	258	3.25
రాష్ట్ర సీరిస్			
విజయనగరం	233	234	-
రాజమండ్రి	254	255	2.55
విజయవాడ	251	249	-
ఆదోని	270	267	2.33
ఎన్.ఎస్.బి.	257	253	2.52
ఎమ్.జి.పి.	248	248	2.49

ఒప్పందంతో మున్సిపల్ సమ్మె విరమణ

అక్టోబరు 14 నుండి నవంబరు 10 వరకు రాష్ట్రంలోని 81 మున్సిపాలిటీల్లో ఉద్యోగులు, కార్మికులు సాగించిన 27 రోజుల సమ్మె నవంబరు 10న ప్రభుత్వానికి, మున్సిపల్ జె.సి.ఎ.యుకు ఒప్పందం జరగటంతో విరమించబడింది. రాష్ట్రంలో 112 మున్సిపాలిటీలు, 3 కార్పొరేషన్లు వున్నాయి. ఈ సారి సమ్మె 81 మున్సిపాలిటీలలోనే జరిగింది. 1991 డిసెంబరులో 20 రోజులు సాగిన సమ్మె సందర్భంగా ప్రభుత్వం వ్రాత పూర్వకంగా యిచ్చిన హామీ అమలు జరుపమని తిరిగి యీ సమ్మె జరిగింది. మూడు కార్పొరేషన్లు గతంలోనూ యిప్పుడుకూడా సమ్మెలో పాల్గొన లేదు. ఆ యూనియన్లు కేవలం మద్దతు ప్రకటించాయి. ఈ సారి సమ్మెలో 31 మున్సిపాలిటీలు పాల్గొనక పోవటం ఒక బలహీనతే, అనేక చోట్ల కార్మికులు సంసిద్ధత వ్యక్తం చేసినా ఉద్యోగులు కలిసిరా నందున యీ 31 మున్సిపాలిటీలలో సమ్మె జరుగలేదు. సమ్మె జరిగిన అత్యధిక మున్సిపాలిటీలలో కార్మికులు, ఉద్యోగులు చివరి దాకా పట్టుదలగా పాల్గొన్నారు. ప్రతినెలా మొదట్లో వేతనాలు చెల్లింపుకు ప్రభుత్వమే భాధ్యత వహించాలనే ప్రధాన కోర్కెపైన యీ సమ్మెలు జరిగినవి.

ప్రభుత్వ సమ్మెకుముందు సంప్రదింపులు జరుపలేదు. నిర్లక్ష్యంగా వుండి సమ్మెను అణచివేస్తామని బెదిరింపులకు దిగింది. సమ్మెను నిషేధించింది. అయినా సమ్మె మొదట్లో 65 మున్సిపాలిటీల్లో ప్రారంభమై తరువాత 81 మున్సిపాలిటీలకు విస్తరించింది. ప్రభుత్వం కొన్ని మున్సిపాలిటీలలో లాఠీ చార్జీలకు అరెస్టులకు పూనుకుంది. ఎన్.ఏం.ఆర్ బదిలీలను, టెంపరరీ వారిని తొలిగిస్తూ ఉత్తర్వులు, నోటీసులు యిచ్చింది. వేరే వారితో పని చేయించాలని అధికారులు విఫల యత్నంచేశారు. మున్సిపల్ మంత్రి, కేక్రటరీ, డైరెక్టరు తప్పుడు ప్రకటనలు గావించారు. అయినా సమ్మె సాగింది. సి.ఐ.టి.యు, సి.పి.ఎం. యితర ప్రేడ్ యూనియన్లు, ప్రతిపక్షాలు తమ మద్దతు ప్రకటించాయి. కార్పొరేషన్లలో ధర్నాలు జరిగాయి. హైద్రాబాద్ నగర సి.ఐ.టి.యు. నగర కమిటీ కరపత్రం ప్రకటించి, రంగారెడ్డి జిల్లాలోని 8 మున్సిపాలిటీల్లో పర్యటించి నాయకులు తమ

మద్దతు; సంఘభావం తెలిపారు. సి.పి.ఎం. శాసన సభా గ్రూపు నాయకుడు శ్రీ బోడెపూడి వెంకటేశ్వరరావు, సి.పి.ఐ. శాసన సభ గ్రూపు నాయకుడు శ్రీ పువ్వాడ నాగేశ్వరరావు పార్లమెంటు సభ్యుడు శ్రీ ధర్మబిక్షం మంత్రులపై వత్తిడిచెచ్చారు. ప్రభుత్వం గత్యంతరం లేక అక్టోబరు 31, నవంబరు 6, నవంబరు 10 తేదీలో జె.సి.ఎ.యు. నాయకులతో చర్చలు జరిపింది. అయితే ప్రావిన్సియల్ జేషన్ గాని, బ్రజరరీల ద్వారా వేతనాలు చెల్లింపు గాని, చివరకు గ్రాంటు యివ్వటానికి గూడా మొండిగా నిరాకరించింది. ఆర్థిక శాఖ అధికారులు అడ్డం తిరిగి వాదించారు.

చివరకు ప్రతి నెలా మొదటి వారం చివరిలోనే అన్ని మున్సిపాలిటీల్లో వేతనాలు చెల్లించేట్లు చూస్తామని ప్రభుత్వం హామీ యిచ్చింది. సమ్మెలో పాల్గొన్నందుకు యెవరి మీద కక్షసాధింపు చర్యలు వుండవని, ఎన్.ఎం. ఆర్ లు, బదిలీలు, టెంపరరీలందరినీ వెంటనే తిరిగి పనిలోకి తీసుకోనుటకు టెలిగ్రాంల ద్వారా ఉత్తర్వులు యిచ్చింది. సమ్మె కాలం వేతనాలు సానుభూతితో పరిష్కరిస్తామని హామీ యివ్వటంతో ఒప్పందం ద్వారా సమ్మె విరమించబడింది.

డిశెంబరులో ఉద్యోగుల ప్రదర్శన

ప్రభుత్వ ఉద్యోగుల, ఉపాధ్యాయుల, కార్మికుల ఛలో హైద్రాబాద్ ర్యాలీ. నవంబరు 23 నుండి డిశెంబరుకు వాయిదా పడింది. నవంబరు 11న హైద్రాబాద్ లో జరిగిన జె.ఎ.సి సమావేశం యీ నిర్ణయం తీసుకొన్నది.

ప్రభుత్వ వ్యయంలో అత్యధిక భాగం ఉద్యోగులకే ఖర్చుపెట్టుతున్నట్లు ప్రభుత్వం సాగించే అసంబద్ధ ప్రచారాన్ని, వాస్తవాల వివరాలతో బ్రోచర్ ప్రకటించటం జరిగింది. మంత్రులకు, ఉన్నతాధికారులకు కార్పొరేట్ అధికారులకు ప్రజాప్రతినిధులకు, ఆయా పద్దుల క్రింద అయ్యేఖర్చు, దుర్వినియోగాలు వగైరాలు గూడా వెల్లడించాలని డిమాండ్ చేశారు. ఛలో హైద్రాబాద్ ర్యాలీ తేది డిశెంబరులో వుంటుంది.

స్వచ్ఛ సమానత్వాలను కోల్పోయిన రష్యా మహిళలు

- పద్మశ్రీ

విప్లవం ద్వారా సాధించిన సమానత్వాన్ని, స్వేచ్ఛను డెబ్బై సంవత్సరాలు అనుభవించిన రష్యన్ మహిళలు నేడు అనూహ్యమైన రీతిలో తిరోగమన మార్గంలోకి నెట్టబడుతున్నారు. గత కొద్దికాలం క్రితం వరకు శ్రామిక శక్తితో 51 శాతంగాను, మొత్తం సోవియట్ లోని కార్మికులలో అత్యధిక విద్యావంతులుగా వున్నవారిలో 61 శాతంగాను వున్న మహిళలు తిరిగి దశాబ్దాల క్రితం తాము వున్న స్థానాలకి - అంటే గృహిణులు గాను, తల్లులుగాను మాత్రమే మనగలిగే స్థితికి నెట్టబడుతున్నారు. ఆర్థిక, పరిస్థితులు క్షీణిస్తున్న దృష్ట్యా తగ్గించబడ్డ వుద్యోగావకాశాలు పురుషులకు మాత్రమే పరిమితం చేయ బడుతున్నాయి. అంతేకాక పూర్వ సోషలిస్ట్ ప్రభుత్వం శ్రామిక మహిళలకు అందించిన శిశు సంరక్షణ కేంద్రాలు, ప్రసూతి శైలపుల సదుపాయం, శిశువులకు పాఠికాహార కార్యక్రమాలు, వంట ఇతర కార్యక్రమాలు కూడ కొనసాగింపబడటం లేదు. ఇటీవల రష్యా కార్మిక మంత్రి శ్రీ గెన్నడీ మెరిక్వాన్ ను మహిళలు తీవ్రంగా పెరుగుతున్న నిరుద్యోగ సమస్యను గూర్చి ప్రశ్నించినపుడు ఆయన ఇచ్చిన జవాబులు అక్కడ అధిక సంఖ్యలో సమావేశమై వున్న వివిధ దేశాల పత్రికా విలేఖరులను దిగ్భ్రాంతిలో ముంచాయి.

ఆయన సంభాషణ ఈ క్రింది రీతిలో వుంది:

“పురుషులు నిరుద్యోగులుగా వున్నపుడు మేము మహిళలకు ఎందుకు ఉద్యోగాలు కల్పించాలి? పురుషులు వుద్యోగాలు స్త్రీలు ఇంటి పని, పిల్లల పని చేయటమే ఎంతో వుచితం. పురుషులు నిరుద్యోగులుగా వున్నపుడు స్త్రీలు వుద్యోగం కోసం ప్రయత్నించరాదు. మొత్తం ప్రపంచంలో ఒక్క రష్యానే ఎక్కువ మంది శ్రామిక మహిళలు వున్నారు. సోవియట్ వున్న కాలంలో ఆర్థిక పరిస్థితులను మెరుగుపరచే దృష్ట్యా, అధిక సంఖ్యలో క్రొత్త వుద్యోగాలు కల్పించేటందుకు గాను స్త్రీలు, బలవంతంగా శ్రామిక మహిళలుగా చేర్చబడ్డారు. కాని ఇప్పుడు ఆ అవసరం లేదు.

సోషలిస్ట్ రష్యా కాలంలో అధికారికంగా పనిచేసిన “సోవియట్ మహిళా కమిటీ” - నేటి రష్యా మహిళా సంఘం మాత్రమే ఈనాడు ప్రస్తుత మార్కెట్ ఎకానమికి అనుగుణంగా పనిచేయటానికి స్త్రీలను శిక్షితులను చేస్తోంది. ఈ తరగతులను నిర్వహించటానికి వారికి ఎటువంటి అండా లేకపోగా ప్రభుత్వం నుండి వచ్చే బెదిరింపులను ఎదుర్కోవలసి వస్తోంది.

అంతర్జాతీయ పథకాలకు ఒక సందర్భంలో ఈ సంఘంలో ఆర్డినేటర్ అయిన వేరా సోల్ ల్యా మాట్లాడుతూ విద్యాధికులు, ఇంజనీర్లు, అధికారులు నిరాశతో తమ వద్దకు వస్తున్నారని, వారు తమ వుద్యోగాల నుండి తొలిగింపబడిన వారని చెప్పారు. స్త్రీలకు ఇంకా డిమాండ్ వున్న కంప్యూటర్ ఆపరేటర్లు, హెయిర్ డ్రెస్సర్స్, పిల్లల సంరక్షకులు, ఇంటి పని, ఇన్స్టి పని కుట్టు పని వంటి వాటిలో వారికి శిక్షణ నిస్తున్నామని, అవి ఎంతో లాభదాయకంగా వుంటున్నాయని ఆమె అన్నారు. ఇవి వారి విద్యార్హతలకు సరియైన అవకాశాలు కాకపోయినప్పటికీ, ఇది తాత్కాలికమైన వుపాధి అని అన్నారు.

“ మా దేశ వ్యవస్థతో 80 శాతం శిశు మందిరాలు వివిధ యాజమాన్యాల క్రింద పనిచేసేవని, మిగిలిన 20 శాతం మున్సిపాలిటీల నడుపబడేవని చెప్తూ శ్రీమతి సాబ్ లెవా ప్రస్తుతం వస్తున్న పోటీలకు, మార్పులకు ఆలవాలమైన మార్కెట్, ఎకానమీ దెబ్బ శిశు మందిరాలకే తగులుతుందని అన్నారు. నేడు అవి ఎంతో ఖరీదు అయ్యాయని, అందులో ఎక్కువ శాతం ఆఫీసులుగాను, వ్యాపార సంస్థలుగాను మార్పుచెందుతున్నాయని అన్నారు.

మహిళా సంఘం లెక్కల ప్రకారం 35 నుండి 50 సం||ల మధ్యయుగం మహిళలు నిరుద్యోగ రక్కసి బారి పడుతున్నారు. శ్రీమతి నోవికోరా మాట్లాడుతూ క్లర్కులుగాను, సేల్స్ గర్ల్స్ గాను పనిచేస్తున్న యుక్తవయస్కులు తరచూ లైంగిక పరమైన హింసలు ఎదుర్కొన వలసి వస్తున్నదని అన్నారు. అందంగా, ఆకర్షణీయంగా వుండేట్లు అలంకరించుకోవాలని, దుస్తులు ధరించాలని యజమానులు వత్తిడి తెస్తుంటారు. ఇటువంటి వాటికి అభ్యంతరం లేని వారు మాత్రమే కావాలని వారు ప్రకటిస్తుంటారు. నేటి మార్కెట్ లో సెక్రటరీకి వయో పరిమితి 25, ఎకౌంటెంట్ 45 ఏళ్ళలోపు వుండాలి. అంతకన్నా ఎక్కువ వుంటే వారి జీవితం కష్టమయమైనట్లేనని శ్రీమతి నోలికివా అన్నారు.

ఇటువంటి విధానాలకి వ్యతిరేకంగా పాత సోవియట్ యుగంలో చట్టాలు వుండేవి. కాని నేటి పురుషాధిక్య వ్యాపార సమాజంలో వాటిని గురించి పట్టించుకొనే వారు లేరు. చివరకు మాస్కో ఎంప్లాయిమెంట్ బ్యూరో వంటి అధికారిక సంస్థ కూడ వుద్యోగాలు కల్పించటంలో వయో, లింగ బేధాన్ని, పాటిస్తోంది.

(తరువాయి 21 పేజీలో)



హెచ్.ఎస్.సి.ఎల్.కు

నూతన ఆర్థిక విధానాల గ్రహణం



నూతన ఆర్థిక, పారిశ్రామిక విధానాల ఫలితంగా ఇక భవిష్యత్తులో ప్రభుత్వరంగంలో భారీ పరిశ్రమలు, భారీ ప్రాజెక్టులు నిర్మించే యోచనలేదని ప్రభుత్వం సూత్రప్రాయంగా ప్రకటించడంతో దేశంలోని అతి పెద్ద ఉక్కునిర్మాణ సంస్థ అయిన హెచ్.ఎస్.సి.ఎల్. సంక్షోభంలో కూరుకుపోయింది. దీనికి ప్రభుత్వ ఉదాహరణ కారణమని వేరుగా చెప్పనక్కరలేదు.

1965 సంవత్సరంలో బాకార్ ఉక్కు కర్మాగార నిర్మాణం కోసం కేవలం 95 మంది ఉద్యోగులతో ప్రారంభమైన హెచ్.ఎస్.సి.ఎల్. ఉక్కు కర్మాగారాల నిర్మాణంలో ఆధునిక మెళుకువలను నేర్చుకుంటూ అంచెలంచెలుగా దుర్గాపూర్, బిలాయ్, విశాఖ ఉక్కు కర్మాగార నిర్మాణాన్ని పూర్తి చేసేనాటికి 20,215 మంది ఉద్యోగులను, ఇతర కార్మికులను సమకూర్చుకొని దేశంలోనే అతిపెద్ద కనస్ట్రక్షన్ సంస్థలో దేశవ్యాప్తంగా 1962 మంది ఎగ్జిక్యూటివ్ లు, 3,919 మంది నాన్ ఎగ్జిక్యూటివ్ లు, 14,334 మంది ఇతర కార్మికులు పనిచేస్తున్నారు. ఒక్క విశాఖ ఉక్కు కర్మాగార నిర్మాణానికి అత్యాధునిక సంకేతిక విజ్ఞత కలిగిన రెండు వేల మందికి పైగా పనివారిని వినియోగించారు.

ఉక్కు కర్మాగారాలలో బ్లాస్ట్ ఫర్నేసు వంటి సాంకేతిక విభాగాలను తయారు చేయడంలో ప్రత్యేకత సంతరించుకున్న హెచ్.ఎస్.సి.ఎల్. అల్యూమినియం, సిమెంట్ తదితర భారతదేశ ప్రగతిని ప్రతిబింబించే పరిశ్రమల నిర్మాణంతో బాటు పవర్ ప్లాంట్స్, భారీ ఆనకట్టలు, వంతెనలు, అతిధి గృహాల కట్టడాలు నిర్మించడంలో కూడా అగ్రగామిగానే వుంది. ఇరాక్, లిబియా, మాల్దీవులు వంటి దేశాలలో కూడా అనేక ప్రాజెక్టులను నిర్మించింది.

1965-66 సంవత్సరంలో కేవలం 5.07 కోట్ల రూపాయల బర్నోవర్ తో ప్రారంభమైన సంస్థ 1990-91 నాటికి 231 కోట్ల బర్నోవర్ కు చేరుకోవడం హెచ్.ఎస్.సి.ఎల్. కార్మికుల సమర్థవంతమైన కృషికి నిదర్శనంగా పేర్కొనవచ్చు. ఇంతవరకు హెచ్.ఎస్.సి.ఎల్. నుమారు 2,800 కోట్ల రూపాయల విలువైన పనిని కేవలం ఉక్కు కర్మాగార నిర్మాణాలలోనే చేశారు.

దేశంలో వివిధ ఏరియాలలో వున్న హెచ్.ఎస్.సి.ఎల్. 93 విభాగాలలో వున్న కార్మికులకు, ఉద్యోగులకు దశల వారీగా గోల్డెన్ హిండ్ షేక్ పథకం వర్తింపజేస్తామని ప్రభుత్వం ప్రకటించడంతో

కార్మికులు, ఉద్యోగుల్లో, విషాద చాయలు అలుముకున్నాయి. దీనిలో భాగంగా గత ఏడాది ఏప్రిల్ 16, 17 తేదీలలో జరిగిన యాజమాన్య సమావేశంలో ప్రస్తుతం వున్న 20,215 మంది ఉద్యోగుల సంఖ్యను 6 వేలకు తగ్గించాలని నిర్ణయించారు. నాటి నుండి రిట్రీండ్ మెంట్లు, స్వచ్ఛంద విరమణల పేరిట కార్మికులపై తీవ్ర నిర్బంధానాలను ప్రారంభించారు.

ఇదిలావుండగా విశాఖ ఉక్కు కర్మాగారంలో రెండవ బ్లాస్ట్ ఫర్నేసు (కృష్ణ) పూర్తి అయిన తరువాత ఇంకా మిగిలిన అనేక వనులు ఉక్కు కర్మాగారంలో వున్నప్పటికీ ఆ వనులు హెచ్.ఎస్.సి.ఎల్.కు కేటాయిస్తే అనుభవజ్ఞులైన అనేకమంది ఉద్యోగులు మరి కొన్నాళ్ళపాటు కొనసాగే వీలువున్నప్పటికీ ఆ నిర్మాణపనులు హెచ్.ఎస్.సి.ఎల్.కు కేటాయించేందుకు విముఖత చూపడంతో వందలాది మంది హెచ్.ఎస్.సి.ఎల్. ఉద్యోగులు వీధినడతామన్న ఆందోళనతో కొట్టుమిట్టాడుతున్నారు.

ప్రభుత్వరంగ సంస్థలకు చరమగీతం-నిర్మాణపు

పనులు ప్రైవేటు పరం

హెచ్.ఎస్.సి.ఎల్. లాంటి ప్రభుత్వరంగ సంస్థలు తమ కాళ్ళమీద అవి నిలబడాలంటే ప్రభుత్వతోడ్పాటుతో పాటు న్యాయబద్ధంగా వాటికి రావాల్సిన కాంట్రాక్టులైనా లభించేటట్లు చూడాలి. కాని దానికి విరుద్ధంగా నూతన ఆర్థిక పారిశ్రామిక విధానాలు పేరిట ప్రైవేటు పెట్టుబడిదారులకు ప్రోత్సహించాలనే తపనతో హెచ్.ఎస్.సి.ఎల్.కు న్యాయంగా రావాల్సిన అనేక కాంట్రాక్టులను రాకుండా చేస్తున్నారు.

ఇందుకు ఉదాహరణలుగా కొన్నింటిని పేర్కొనవచ్చు. పశ్చిమ బెంగాల్ దంకనీ వద్ద నిర్మించనున్న భారీ ప్రాజెక్టుకు చెందిన టెండర్లలో అనేక ప్రైవేటు సంస్థలతో పాటు హెచ్.ఎస్.సి.ఎల్. కూడా పాల్గొని అతి తక్కువ (34.85 కోట్ల రూపాయలు) టెండర్ కోట్ చేయగా అంతకన్నా ఎక్కువ (40.83 కోట్ల రూపాయలు) టెండర్ కోట్ చేసిన ఒక ప్రైవేటు కంపెనీకి ఆ కాంట్రాక్టును ఇచ్చారు. అదే విధంగా రామగుండం థర్మల్ విద్యుత్ కేంద్రం వద్ద బాయిలర్స్ నిర్మించే పనిని చేపట్టేందుకు ఒప్పందం కుదుర్చుకొని పని

ప్రారంభించేందుకు సిద్ధం అవుతున్న తరుణంలో ఆ పనిని మరో ప్రైవేట్ కాంట్రాక్టర్ కు అప్పగిస్తున్నట్లు ప్రకటించారు. విశాఖ ఉక్కు కర్మాగారంలో హెచ్.ఎస్.సి.ఎల్.కి రావలసిన అనేక కాంట్రాక్టు పనులు పక్షపాత వైఖరితో అనేక మంది ప్రైవేట్ వ్యక్తులకు ఇచ్చి ప్రత్యక్షంగా హెచ్.ఎస్.సి.ఎల్. పతనానికి ప్రభుత్వమే పూనుకుంటుంది.

ఇలా కాంట్రాక్టుల విషయంలో హెచ్.ఎస్.సి.ఎల్.కు జరుగుతున్న అన్యాయాలను నిరసిస్తూ అనేక పర్యాయాలు ఇక్కడ ఉన్న కేంద్ర ప్రేడ్ యూనియన్లు ప్రభుత్వానికి విజ్ఞప్తులు చేసినప్పటికీ ఫలితం లేకపోయింది. హెచ్.ఎస్.సి.ఎల్. ఉద్యోగుల విజ్ఞప్తుల మేరకు పశ్చిమ బెంగాల్ కు చెందిన పార్లమెంట్ సభ్యులు శ్రీ బాసుదేవ ఆచార్య నేరుగా ప్రస్తుత ప్రధాని శ్రీ పి.వి. నరసింహారావుకు ఒక వినతి

పత్రం సమర్పించగా హెచ్.ఎస్.సి.ఎల్. సంక్షోభంపై సంబంధిత శాఖతో చర్చలు జరిపి తగిన న్యాయం చేకూర్చగలనని ప్రధాని ఆయనకు హామీ ఇస్తూ ఒక లేఖను కూడా వ్రాశారు. కానీ ఇంతవరకు ఏ విధమైన స్పందన లేక పోవడమే కాకుండా హెచ్.ఎస్.సి.ఎల్.ను త్వరగా మూసివేసేందుకు అధికారులు చర్యలను ముమ్మరం చేశారు. సంస్థను రక్షించుకునేందుకు ఉద్యమిస్తున్న కార్మికసంఘాలు ప్రభుత్వం చూపుతున్న పక్షపాత వైఖరి కారణంగా మూతపడనున్న హెచ్.ఎస్.సి.ఎల్. సంస్థను రక్షించుకునేందుకు కేంద్ర ప్రభుత్వ రంగ సంస్థల కార్మిక సంఘాలు (సి.పి.ఎస్.టి.యు) దేశ వ్యాపిత ఉద్యమం చేపట్టాలని నిర్ణయించాయి. దీనికి సి.ఐ.టి.యు. అన్ని కార్మిక సంఘాలను ఐక్యం చేస్తూ పోరాటం చేస్తున్నది.

దోపిడీకి గురవుతున్న బీడి కార్మికులు

మన రాష్ట్రంలోని కరీంనగర్, వరంగల్, ఆదిలాబాద్, మెదక్, నిజామాబాద్, ఏలూరు, నెల్లూరు, హైదరాబాద్, కర్నూలు, చిత్తూరు, లలో బీడి పరిశ్రమలున్నాయి. ఇప్పటికీ గుజరాత్, మహారాష్ట్రలకు చెందినవారే నిర్వహిస్తున్నారు. దాదాపు 1940-45 నాటికి తెలంగాణా జిల్లాల్లో బీడి పరిశ్రమలు ప్రారంభమయ్యాయి. తెలంగాణాలోని నిజామాబాద్, కరీంనగర్, మెదక్ జిల్లాల్లో 50 ఫ్యాక్టరీలు ఉన్నాయి. 6 పెద్ద కంపెనీలు ఉన్నాయి. 44కు పైగా చిన్న చిన్న కంపెనీలు ఉన్నాయి. ఈ ఫ్యాక్టరీలకు నిజామాబాద్ పట్టణమే ప్రధాన కేంద్రమవుతుంది. తెలంగాణా బీడి పరిశ్రమ మొత్తం గుజరాత్ మర్వాడీ సేట్లయిన దేశామి బ్రదర్స్ బీడి మాన్యుఫాక్చరర్స్ సొల్యేషన్స్ అండ్ కంపెనీ, హీరాలాల్, ప్రభురాయ్, ప్రభుదాస్, కిషోర్దాస్ టుబాక్ ప్రాడక్ట్స్, టాకూర్ సాహు దేవర్, ఎం.ఎం. పటేల్ అండ్ కంపెనీల చేతిలో ఉన్నవి. ఈ బీడి కంపెనీల వారికి ఒక్కొక్కరికి నికర లాభం ఏడు లక్షల రూపాయలు లభిస్తుంది. ఇదే పద్ధతిలో ఆంధ్రప్రదేశ్ లోని ఎనిమిది లక్షల మంది బీడి కార్మికుల నుండి బీడి సేట్లు లూటీ చేస్తున్న విషయమై నికరమైన లాభాలను గమనిస్తే ఒక్క రోజుకు ఒక బీడి కార్మికుని నుండి ఖచ్చితంగా వచ్చిన లాభం 20 రూపాయలుగా

తేలింది. ఇంత లాభాలు గడిస్తున్నా బీడి పరిశ్రమ ఏర్పడి 50 సంవత్సరాలవుతున్నా ఆనాడు పరిశ్రమ ఎలా ఉందో నేడూ అలాగే ఉంది. బీడి కార్మికుల స్థితిగతులు కూడా అలాగే ఉన్నాయి. ప్రతి రెండు సంవత్సరాలకు కార్మికుల వేతనాలను సవరించవలసి ఉన్నా ఈ నిబంధనలను అమలు జరపడం లేదు. బీడి కార్మికులు రోజంతా కష్టపడినా తగిన ఫలితం లభించకపోగా పోగాకుఘాటు వల్ల భయంకరమైన రోగాలు వస్తున్నాయి. బీడి కార్మికులకు ఘాటు వల్ల క్షయ వ్యాధి సోకే ప్రమాదం ఉంది. పైగా కార్మికులు పోగాకు నమలడం అలవాటు చేసుకోవడం వల్ల వారు కాన్సర్ వంటి భయంకరమైన వ్యాధులకు గురవుతున్నారు. పదేళ్ళుగా బీడిలు తయారు చేస్తున్న వారిలో ఎనభై శాతం మందికి ఈ రోగాలు వస్తున్నట్లు అంచనా. వారు తమ బ్రతుకు తెరువు కోసం రోగాలతో బీడిలు చుడుతూ కాలక్రమేణా శక్తిహీనులై చనిపోతున్నారు. ప్రతి సంవత్సరం ధరలు విపరీతంగా పెరుగుతున్నా వీరికి కనీస కూలి లభించడం లేదు. తమ సమస్యల పరిష్కారానికై బీడి కార్మికులు సంఘటితంగా పోరాడాలి. అందుకే నవంబరు 27 ప్రదర్శన.



నిషా దిగిన పెట్టుబడిదారులు

పారిశ్రామిక వేత్తలకు నూతన పారిశ్రామిక విధానం నిషా పూర్తిగా దిగిపోయింది. ఇది వరకు కంప్లెక్సు-లైసెన్సుల రాజ్యం అంతరించిందని గంతులేశారు. ఇప్పుడు ఆ విధానం నిజస్వరూపం బయటపడేసరికి చిందులేస్తున్నారు.

ప్రభుత్వం ప్రవర్తిస్తున్న తీరు చూస్తుంటే ఈ విధానం దేశంలో పరిశ్రమలనుద్ధరించడానికా లేక విదేశీ పారిశ్రామిక వేత్తలను, బహుళ జాతి సంస్థలనుద్ధరించడానికా అనే విషయం వాళ్ళకు అర్థం కావటం లేదు.

పచ్చకామెర్ల రోగికి ప్రపంచమంతా పచ్చగా కనిపించినట్లు, కొత్తవిధానం మత్తులో, నిషాలో తమకు స్వతంత్రం వచ్చేసిందనుకున్నారు. ఏమేమో కలలు కన్నారు. ఇంకేముంది, రెండు చేతుల్తో సంపాదించవచ్చుననుకున్నారు. కాని కల చెరిగి, తెర తొలగి, మత్తు దిగేసరికి, సంపాదించటం మాట అలా ఉంచి ఉన్నది కాస్తా ఊడిపోయి, బతికుంటే బలుసాకు తినవచ్చుననే స్థితిలో పడిపోయారు.

పరిశ్రమల్లో గుడుపూడి జంగాలంతా బొంబాయిలో కలిసి చెవులు కొరుక్కున్నారు. మింగలేక, కక్కలేక అనే పరిస్థితిలో ఉన్నారు. నూతన విధానం జిందాబాద్ అన్న నోటితోనే ముర్తాబాద్ అని అనాల్సిన పరిస్థితి ముంచుకొస్తున్నా అలా అనడానికి నామోషీ అడ్డాస్తుంది. విదేశీ కంపెనీలు, విదేశీ పెట్టుబడులు వచ్చి మమ్మల్ని ముంచేస్తున్నాయి అని గట్టిగా అరుద్దామంటే, మరి మార్కెట్ ఎకానమీ విధానాన్నిమీరే అంగీకరించారు కదయ్యా అని ఎవరైనా ప్రశ్నలు వేస్తే తమ ముఖం పట్టుకుని వెళ్ళి ఎక్కడ పెట్టుకోవాలి? విదేశీ కంపెనీలతో పోటీపడలేక పలాయనం చిత్తగిస్తున్నారని ఎవరైనా అంటే కాదనే ధైర్యం లేదు.

వాళ్ళంతా ఎంత ఆందోళన చెందుతున్నారో బొంబాయి వ్యాపార పక్ష పత్రిక 'బిజినెస్ వరల్డ్' చేసిన ఇంటర్వ్యూల తెలియచేస్తున్నాయి. కొంతమంది ప్రముఖుల అభిప్రాయాలు చూడండి : "బహుళ జాతి సంస్థల ప్రవేశం భారతీయ పరిశ్రమలకు హానికరం. నూటికి 90 మందికి హానిచేస్తుంది.

- స్క్వాటర్ కింగ్ బజాజ్

"మేము మార్కెట్ నుంచి నిధులు సేకరించుకోగలం కాని మా గ్రూపుల మీద ఆధిపత్యాన్ని పోగొట్టుకోదంచలేదు."

- థాపర్ గ్రూప్ అధిపతి లలిత్ థాపర్

"చాలామంది భారతీయ వ్యాపారుల పరిస్థితి ఏమీ బాగోలేదు. కొంతమంది విషయంలో ఇది తీవ్రపరిణామాలకు దారి తీయవచ్చు."

- ఫోర్బెస్ గ్రూప్ నేత ఫ్రెడీ మెహతా

"అనేక భాగస్వామ్య సంస్థల్లో (విదేశీయులతో) భారతీయ పార్ట్నర్ సోదిలోకి లేకుండా పోతున్నాడు"

- ఐ.సి.ఐ.సి.ఐ.అధ్యక్షుడు ఎస్. వాఘుల్

"భారతీయ వ్యాపారస్తులు అవకాశాలను చేజిక్కించుకోవాలి. పోటీని ఎదుర్కోవాలి."

- ఆర్.పి.జి. ఎంటర్ ప్రైజెస్ అధ్యక్షుడు హర్ష గోయెంకా

"నేను సరళీకృత విధానాన్ని సమర్థిస్తాను. కాని మేము కోరేది విదేశీయులతో సమానంగా చూడాలని మాత్రమే"

- గోద్రేజ్ సోప్స్ మేనేజింగ్ డైరెక్టర్, ఆదే గోద్రేజ్

బజాజ్ నుంచి వచ్చిన మరో వ్యాఖ్య: ఒక్క దెబ్బకు పార్లెలాంటి కంపెనీయే రాలిపోయింది. ఇదే గతి ఇతరులకు కూడా పడితే అది భారతదేశానికి మంచిదా?"

భారతీయ పరిశ్రమల్లో జమాజెట్టేలుగా నిలబడిన, భారీ పారిశ్రామిక అధినేతలుగా నిలిచిన వారంతా నేడు ఆకుల్లా అల్లాడిపోతున్నారు. గ్లోబలైజేషన్ అంటూ గంతులు వేసి కాళ్ళు విరగ్గొట్టుకునే పరిస్థితిలో పడ్డారు. విదేశీ కంపెనీలు మేము పరిశ్రమలు పెడతాం అంటూ ప్రకటనలు చేస్తున్నాయే గాని, ఇంకా అంత ఎత్తున నిధులను దేశంలోకి తరలించకముందే భారతీయ పరిశ్రమలు ఇలా తల్లడిల్లుపోతుంటే, వాళ్ళు భారీ ఎత్తున దేశంలోకి నిధులను తీసుకొని వస్తే, అది భారతీయ పరిశ్రమకు మరణ శాసనమే అవుతుంది.

నిజానికి నూతన పారిశ్రామిక విధాన ప్రకటనలోనే ఈ మరణ శాసనం వ్రాయటం ప్రారంభమైంది. అలా వ్రాయటంలో భారత ప్రభుత్వం ఇష్టాయిష్టాల ప్రమేయం ఏమీ లేదు. ఇందిరాగాంధీ తిరిగి 1980లో అధికారంలోకి వచ్చిన నాటి నుండి దేశ ఆర్థిక విధానాన్ని భ్రష్టు పట్టించి, దేశాన్ని అప్పుల రొంపిలోకి దించి, భారతమాతకు సంకెళ్ళు వేసి ఐ.ఎం.ఎఫ్., ప్రపంచ బ్యాంకుకు స్వాధీనం చేశారో అప్పటి నుంచి, అంతకు ముందు నుంచి విధిస్తూ వచ్చిన షరతుల్లో ఈనాటి పారిశ్రామిక వేత్తల దీనస్థితికి, కలవరపడడానికి పునాదులు పడ్డాయి. విదేశీ పెట్టుబడులకు ఆహ్వానం, కస్టమ్స్ సుంకాల తగ్గింపు గ్లోబలైజేషన్ లాంటి వన్నీ నిన్నా మొన్నా కొత్తగా వచ్చిన సరిణామాలేవీ కావు. ఆనాడు విస్పష్టంగా విధించిన షరతులే. భారతీయ ప్రజాస్వామ్య, వామపక్షశక్తులు హెచ్చరిస్తూ వచ్చిన షరతులే. మళ్ళీ రెస్టిండ్డియా కంపెనీ పాలన వచ్చినట్లుందని ఒక పారిశ్రామిక వేత్త వ్యాఖ్యానించాడంటే సామాన్య ప్రజల మాట అటుంచి, ప్రభుత్వాన్ని మామూలుగా బలపరిచే శక్తుల మనస్సుల్లో కూడా ఎటువంటి అభిప్రాయాలు చోటు చేసుకొంటున్నాయో అర్థం అవుతుంది.

విదేశీ పెట్టుబడిదారులు, బహుళ జాతి సంస్థలు చాలా దూ(దు)రాలోచనతో, ఒక స్థాను ప్రకారం రంగప్రవేశం చేస్తున్నారు. 1. చాలా కాలంగా భారత దేశంలో సాదం హెసలానికి ప్రయత్నిస్తున్నే వచ్చారు. మన ప్రభుత్వ రంగ విధానం దీనికి అవకాశమివ్వలేదు, 2. అలా

ఎదురుతెన్నులు చూస్తున్నవాళ్ళు మన నూతన విధాన ప్రకటనలతో దూసుకొంటూ దేశంలోకి వచ్చిపడలేదు. దూరంగా నిల్చునే ఏం జరుగుతూంది గమనిస్తూ వచ్చారు. నూతన విధానానికి అనుగుణంగా పరిపాలనా పద్ధతులు కూడా మారుతున్నాయా లేదా అని చూస్తున్నారు. 3. మెల్లమెల్లగా పరిపాలకులపై ఒత్తిడి పెంచి తమకు కావల్సిన రీతిలో విధానాలను, పద్ధతులను మార్పించుకొంటూ వచ్చారు. (విద్యుచ్ఛక్తి రంగంలో భారత ప్రభుత్వ మెడలు ఎలా వంచి ఒక్కొక్క మెట్టు ఎక్కుతూ వచ్చి ప్రభుత్వం నెత్తికెలా ఎక్కిరో ఒక ఉదాహరణ) 4. పరిశ్రమలు స్థాపించడానికి తాము అనుకూలమేనని రుజువు చేసుకోవటానికా అన్నట్లు ప్రతిపాదనలు వంపి భారత ప్రభుత్వం చేత ఒ.కే. చేయించుకున్నారు. 5. అదే సమయంలో అప్పటికే దేశీయ పరిశ్రమలలో ఉమ్మడి రంగంలో నెలకొల్పిన పరిశ్రమల్లో నూతన విధానం ఇచ్చిన అవకాశాన్ని ఉపయోగించుకొని, తమ ఈక్విటీ పెట్టుబడిని 51 శాతం దాటి కొన్ని సందర్భాల్లో నూరు శాతం వరకూ పెంచుకున్నాయి. 6. తమ దేశాల నుంచి ఉత్పత్తులను దిగుమతిచేసి దేశీయ మార్కెట్లో దేశీయ ఉత్పత్తులలో పోటీగా అమ్మకం ప్రారంభించాయి. దేశంలోని ఉన్నతాదాయ వర్గాలకు విదేశీ వస్తువుల ముందు స్వదేశీ వస్తువులు రాజాగారిని చూసిన కళ్ళతో మొగుణ్ణి చూసిన సామెతగా తయారైంది. 7. కొన్ని కీలక రంగాల్లో ఉదాహరణకు చమురు రంగంలో ఎన్ని రకాల మినహాయింపులు, ప్రాత్యహకాలు ప్రకటించినా, ఇంకా కొత్త కొత్త కోర్కెలు కోరుతూ భారత ప్రభుత్వాన్ని తమ పాదాల మీద పడేటట్లు చేసుకొంటున్నాయి.

ఇంకోరకంగా చెప్పాలంటే వచ్చిపరిశ్రమలు స్థాపించకుండానే, దేశాన్ని తమ ఉత్పత్తులకు మార్కెట్గా మార్చుకున్నాయి. ఈ పరిణామంతో దేశీయ ఉత్పత్తిదారుల గుండెల్లో రైళ్ళు పరుగెత్తటం ప్రారంభించాయి. కొమ్ములు తిరిగిన పారిశ్రామిక సంస్థలు ఈ పోటీలో తాము నిలబడలేము. అని గ్రహించి, వాళ్ళలో ఒప్పందాలు చేసుకొని, కొన్ని సందర్భాల్లో తమ బ్రాండు ఉత్పత్తులను వాళ్ళకు పూర్తిగా అమ్మేసి తద్దినం పెట్టేవాడి తమ్ముడిలా బ్రతకగలిగితే అదే చాలుననే నిర్ణయానికి వచ్చారు. ఇలా చతికిలపడిపోయిన వారిలో కొమ్ములు తిరిగిన పారిశ్రామిక వేత్తలు ముందు పీరిన ఉండటంతో పారిశ్రామిక లోకంలో అలజడి బయలు దేరింది.

విదేశీ పెట్టుబడులను ఆహ్వానించటంలో భారత ప్రభుత్వం ప్రకటన లక్ష్యాలేమంటే 1. హై-టెక్నాలజీ మన దేశంలోకి వస్తుంది. 2. విదేశీ పెట్టుబడులు వస్తే, దేశీయ ఉత్పత్తుల పోటీ, నాణ్యత పెరిగి ప్రపంచ మార్కెట్లో భారతీయ ఉత్పత్తులు అమ్ముడు పోయే అవకాశం ఏర్పడుతుంది. 3. మన పరిశ్రమల స్థాయి పెరుగుతుంది.

ఇలా చెప్పి రెండు సంవత్సరాలైంది. మూడో సంవత్సరం నడుస్తోంది. ఆ పరిణామాలు ఏర్పడటం మాట అటుంచి అవి కనుచూపు మేరలో కూడా కనపడటం లేదు. పరిశ్రమలే రాకపోతే హై టెక్నాలజీ ఎలా వస్తుంది ? అవేమీ రాకపోవటం అలా ఉంచి, వారి ఉత్పత్తులు మాత్రమే దిగుమతి కావటం వల్ల, మన పరిశ్రమల్లో ఉత్పత్తి మందగించింది. అదే పరిశ్రమ కొనసాగుతూ, ఉత్పత్తి పెరగకపోతే ఉత్పత్తుల ఖరీదు

పెరుగుతోంది. దేశంలో పెరిగిన ధరకు కొనుక్కోలేక, ఆ ధరలో ప్రపంచ మార్కెట్లో పోటీ పడలేక పరిశ్రమలు దిగాలుపడి కూర్చుండిపోయాయి. ఆ పరిస్థితిలో ఎగుమతులు మాత్రం ఎలా పెరుగుతాయి ? ఎగుమతులు పెరగకపోతే విదేశీ మారకం ఆర్జన పెరగదు. (ఇప్పుడు పెరిగిన విదేశీ మారకం నిల్వలు ప్రధానంగా ఎగుమతులు పెరగటం వల్ల మాత్రం కాదు) పారిశ్రామికోత్పత్తి పెరక్కపోగా, తరిగిపోతే, ఎక్స్‌యిజ్ సుంకం ద్వారా రావాల్సిన ఆదాయం తగ్గి, రెవెన్యూ ఆదాయంలో లోటు పెరుగుతోంది. అభివృద్ధి పథకాల కోసం కేటాయింపులు చేయటమే కాని నిధులకొరత వల్ల కేటాయింపులు విడుదల కావడం లేదు. ప్రాజెక్టుల నిర్మాణం కుంటుపడి, ఆ ప్రాజెక్టులకు రావాల్సిన ఇనుము, ఉక్కు, సిమెంటు లాంటి సరుకులు అందించే పరిశ్రమలు కూడా దెబ్బతింటున్నాయి. ఉపాధి సౌకర్యాలు కూడా సన్నగిల్లుతున్నాయి. దేశ ఆర్థిక విధానమే ఒక విషవలయంలో చిక్కుకొని పోయింది.

అయ్యో, భారతీయ, స్వదేశీ పారిశ్రామిక వేత్తలు ఇబ్బందిలో పడిపోయారే, వాళ్ళను బలపరుద్దామంటే చింతచచ్చినా పులుపు చావలేదనట్లు, ఇంకా వచ్చి బిగింపు మీద మేకపోతు గాంధీర్యం ప్రదర్శిస్తున్నారు. కార్మికులను తమ చిత్తం వచ్చినట్లు తొలగించే హక్కు వాళ్ళకు ఇవ్వాలట! ప్రత్యక్ష పన్నులు ఇంకా తగ్గించాలట. ప్రభుత్వ రక్షణ ఇంకా కొనసాగించాలట ! బ్యాంకుల్లో 10 వేల కోట్ల నిధులు మింగిసి, పరిశ్రమలను కాయలా పడేసిన పారిశ్రామిక రంగానికి బ్యాంకులు ఇంకా తక్కువ వడ్డీకి నిధులు సమకూర్చాలట ! దేశం ఏమై పోయినా వాళ్ళకు పట్టినట్లు లేదు. తాము తమ పరిశ్రమలు, తమ లాభాలు - ఈ పరిమిత ప్రపంచంలో వారు నివసించినంతకాలం, బయట ఉన్న ప్రజాస్వామయ్య శక్తులతో చేతులు కలపనంతకాలం, ఆ శక్తుల సహకార సానుభూతులను పొందే విధంగా ప్రవర్తించనంతకాలం ఈ నూతన విధానాన్ని కొమ్మేసుకొని తిరిగినంత కాలం వాళ్ళను ఎవరూ రక్షించలేరు.

పోనీ పరిమితంగా వస్తున్న విదేశీ సహాయం ఎటువంటి రంగాల్లో వస్తుందో చూసారుగా. సబ్బులు, టి.వి.లు, వి.సి.ఆర్.లు, శీతల వాసీయాలు, అంటే వినిమయ వస్తువుల రంగంలో మాత్రం ప్రవేశిస్తున్నారు. నిజమే మరి. మన దేశం తన కాళ్ళ మీద నిలబడే విధంగా సహాయం చేయటానికి తమ కళ్ళు తమ చేతుల్తోనే పాడుచుకోవటానికి వాళ్ళేమైనా వెర్రివాళ్ళా ? 25 కోట్ల ప్రజల విలాస వినిమయ వస్తువుల మార్కెట్‌ను చూస్తూ చూస్తూ మనకు ఎందుకు పదిలి పెడతారు ? అందులోనూ మీరు రండి మమ్మల్ని దోచుకోండి. అని ప్రభుత్వం వారిని రెండు చేతుల్తో ఆహ్వానిస్తుంటే పిలిచి పిల్లనిస్తానంటే వద్దనేవారుంటారా ?

ఇటీవలివరకూ మైనారిటీ వోట్లతోనే కాంగ్రెస్ పరిపాలిస్తూ వచ్చింది. ఇప్పుడు పార్లమెంటులో మైనారిటీ సీట్లతోనే పరిపాలన సాగిస్తున్నది. దేశాన్ని అమ్మివేసే విధానాలను అవలంబిస్తున్న ఈ పరిపాలనకు వచ్చే నెలలో జరగబోయే ఉప ఎన్నికలు చెంప పెట్టు పెట్టాలి.

- వి. హనుమంతరావు

యూనియన్ వార్తలు

వరంగల్ పట్టణంలో కైన్ ఫ్యాక్టరీ కార్మికులు పోరాడి పాత రేట్లుపైన 15 శాతం పెంచుకున్నారు. లోగడ తొలగించిన ఒక కార్మికుని తిరిగి పనిలోకి తీసుకొవటానికి కూడా అంగీకారం కుదిరినది.

మారుతి సిరమిక్స్ కార్మికులు యాజమాన్యంతో చర్చించి కనీసవేతన జీ.వో అమలుకై పోరాడి సాధించుకున్నారు. పాత జీతంపై రూ.100 అదనంగా రాబట్టుకోగలిగారు.

వరంగల్ లు లిక్కర్ వర్కర్స్ తమ యూనియన్ నాయకత్వాన ఆందోళన జరిపి బోనసు, బట్టలు, బత్తాలు సాధించుకున్నారు. రెండు రోజుల పాటు జిల్లా అంతటా అమ్మకాలు ఆపి చేసినందుకు యాజమాన్యాలు ఒప్పందానికి వచ్చాయి.

బోనసు క్రింద 1600లు
బట్టలు క్రింద 500లు
బత్యాల వ్యత్యాసం 600లు
వర్కర్స్ సాధించుకున్నారు.

CITU, INTUC, TDP ల నాయకులు ప్రభాకరరెడ్డి థామస్ రెడ్డి, రమేష్ బాబు కె. ఎల్లయ్యలు చర్చల్లో పాల్గొన్నారు.

నిరూప్ సింక్రోమ్ కార్మికులు 20% బోనసు సాధించుకున్నారు. వెంటనే 10% నవంబరులో 6% డిశంబరులో 4% చెల్లించటానికి ఒప్పందం కుదిరింది.

CITU సెక్రటేరియట్ తీర్మానాలు

CITU కేంద్ర సెక్రటేరియట్ సమావేశం అక్టోబరు 19న న్యూ ఢిల్లీలో జరిగినది. శ్రీ ఇ. బాలానందన్ అధ్యక్షత వహించారు.

తొలుత ఇటీవల మరణించిన ప్రజానాయకులు శ్రీ యుతులు బాగ్ సింగ్, సజ్జన్, అచింత భట్టాచార్య, సుకుమార్ సేన్ గుప్తా, హరలాల్ చండా, ప్రభాకర్ శాస్త్రి, టి.ఎన్. సిద్ధాంత, నానీభట్టాచార్య, పి.సుబ్బయ్య, గోపాల్ హల్దార్, ఉత్పలదత్, కొల్లా వెంకటరత్నం, వి.జి. గోపాల్, ఎస్.కె. బిషయ్ గార్లకు సమావేశం శ్రద్ధాంజలి పుటించింది. సంతాపం ప్రకటించింది.

మహారాష్ట్రలో భూకంపంలో వేలాది మంది మరణం పట్ల సంతాపం తెలిపింది. ఇంతకుముందే చేసిన నిర్ణయం ప్రకారం CITU కార్యకర్తలు భూకంప బాధితుల సహాయార్థం నిధులు వసూలుచేస్తున్నారు. భూకంప బాధితుల కోసం. ఒక స్కూలును, హాస్పిటలును నిర్మించాలని మహారాష్ట్ర కమిటీ చేసిన నిర్ణయం పట్ల సంతృప్తిని వ్యక్తం చేసింది. అన్ని రాష్ట్ర కమిటీలు కదిలి నిధివసూలుకు పూనుకొవాలని కోరింది.

నూతన ఆర్థిక పారిశ్రామిక విధానాలకు వ్యతిరేకంగా సెప్టెంబరు 9న జరిగిన జనరల్ సమ్మె, భారత్ బండ్ ను సమీక్షించింది. 1991 నవంబరు 29, 1992 జూన్ 16న జరిగిన సమ్మెలకన్నా మిన్నగా సెప్టెంబరు 9న సమ్మె జరిగిందని గమనించింది. 60 లక్షల మంది రాష్ట్ర ప్రభుత్వద్యోగులు ఈ

తడవ పాల్గొన్నారు. కేంద్ర ప్రభుత్వంలో వివిధ శాఖల ఉద్యోగులు చేరారు. అసంఘటిత రంగ కార్మికులు కూడా బాగా పాల్గొన్నారు.

INTUC, BMS ల సభ్యులు కూడా చేరారు. ఉక్కు పరిశ్రమలో INTUC, BMS లు కూడా చేరిన సమ్మె కొత్త బాటనే వేసింది. రైతు వ్యవసాయ కార్మిక, విద్యార్థి యువజన, మహిళా సంఘాలుకూడా పోరాటంలో చేరినవి. సెప్టెంబరు 9న సమ్మె, బండ్ ను జయప్రదం చేశాయి. రైల్వే, రవాణా, ఓడరేవుల పరిశ్రమల్లో వ్యక్తమయిన బలహీనతల పట్ల ఆత్మ విమర్శనా పూర్వకంగా పరిశీలన చేసింది.

పారిశ్రామిక సంబంధాల బిల్లుకు వ్యతిరేకంగా డిశంబరు 7న నిరసన ప్రదర్శనలు జరపాలని స్పాన్సరింగ్ కమిటీ యిచ్చిన పిలుపును బలపర్చింది. ఢిల్లీలో వార్లమెంటు వద్ద, రాష్ట్ర రాజధానుల్లోను పెద్ద ఎత్తున ప్రదర్శనల్లో పాల్గొనాలని రాష్ట్ర కమిటీలను కోరింది.

డంకెల్ ప్రతిపాదనలకు వ్యతిరేకంగా నిరసన ప్రదర్శనను జయప్రదం చేయాలని కోరింది.

రాష్ట్రీయ ఏక్తా అభియాన్ పిలుపు ననుసరించి మత తత్వ వాదశక్తులకు వ్యతిరేకంగా జరిగిన ప్రదర్శనల్లో ప్రజాసంఘాల వారందరూ పాల్గొన్నందుకు అభినందించింది. ఈ ఉద్యమాన్ని కొనసాగించవలసిందిగా పిలుపు యిచ్చింది.

CITU 8వ మహాసభ హల్నూరులో 1994 మార్చి 8 నుండి 12 వరకు జరపాలని నిర్ణయించింది. మహాసభకు ముందుగానే శ్రామిక మహిళా సదస్సు జరుగుతుంది. విదేశాల నుండి సాహర్థ ప్రతినిధులను ఆహ్వానించాలని తీర్మానించింది.

డిశంబరు 13, 14, 15, తేదీలలో అస్సాంలో CITU వర్కింగ్ కమిటీ సమావేశం కావాలని నిర్ణయించింది.

బోనస్ పై సీలింగ్ తొలగించనందుకు ప్రభుత్వంపై ఖరీదీని ఖండించింది.

ఆర్థిక సంస్థల పుద్యోగులు నవంబరు 2 నుండి తలపెట్టిన సమ్మెకు మద్దతు తెలిపింది.

బీహార్ విద్యుత్ బోర్డు కార్మికుల సమ్మెను బలపర్చింది. చర్చల ద్వారా సమస్యను పరిష్కరించాల్సిందిగా రాష్ట్ర ప్రభుత్వాన్ని కోరింది.

సి.ఐ.టి.యు.కు ఐ.ఎల్.ఓ.లేఖ

సి.ఐ.టి.యు తన నిర్మాణాన్ని, పని విధానాన్ని సమీక్షించి ఒక నివేదిక తయారు చేసింది. ఈ నివేదిక కాపీని పంపవలసిందిగా ILO ఆఫీసు వారు CITUను అభ్యర్థించిన మీదట నిర్మాణ నివేదిక పంపించబడినది. ILO ఆఫీసు ఈ క్రింది విధంగా లేఖ వ్రాసింది.

ప్రియమైన డాక్టరు పాంథే,

మీరు పంపిన CITU నిర్మాణ నివేదిక కాపీని జెనీవాలోని

వర్క్స్ బ్రాంచికి పంపాను. వర్క్స్ ఎడ్యుకేషన్ బ్రాంచిని నిర్వహించే ప్రధాన బాధ్యుడు శ్రీ క్విరెంఘి నాకు లేఖ వ్రాశారు. పూటైన ఆత్మవిమర్శతో కూడిన సమీక్షా రిపోర్టు అది అని ఆయన మెచ్చుకున్నారు. నివేదికలో ఎత్తి చూపిన యిబ్బందుల పట్ల CITU దృష్టి సారిస్తుందని ఆయన ఆశాభావం వ్యక్తం చేశారు. చాలా సమాచారం నివేదికలో లభ్యమైందన్నారు.

శుభా కాంక్షలతో
స్టేర్లింగ్ స్మిత్
ప్రధాన సాంకేతిక సలహాదారు.

ప్రశ్నలు - సమాధానాలు

ప్రావిడెంటు ఫండ్ వర్తించాలంటే ఎన్ని రోజులు ఎంప్లాయిగా వుండాలి.

గతంలో ఎంప్లాయిస్ ప్రావిడెంటు ఫండ్ స్కీములో కంప్లీ బ్యూషన్ మెంబరు కావాలంటే 3 మాసాల్లో 60 రోజులు పని చేసి వుండాలనేది నిబంధనగా వుండేది. కాని 1991 జనవరి 16న కేంద్ర ప్రభుత్వ ఇన్సూరెన్స్ ప్రకటన ప్రకారం ఫ్యాక్టరీలోగాని, ఎస్టాబ్లిష్మెంటులోగాని ఎంప్లాయిగా చేరిన రోజునుండే ఎంప్లాయిస్ ప్రావిడెంటు స్కీములో మెంబరు అగుటకు హక్కువుంది. కాజువల్, కాంట్రాక్టు, డైలీరేటెడ్, మంత్రి తదితర విధానాలైతే ఎంప్లాయిస్ కైనా ప్రావిడెంటు ఫండ్ కంప్లీబ్యూటర్స్ గా నమోదయ్యే హక్కువుంది. దీనిని ప్రతి యజమాని అమలుపర్చాల్సిన బాధ్యతవుంది. 1 నవంబరు, 1990 నుండి యా నోటిఫికేషన్ అమలుకు వచ్చినట్లు కేంద్రప్రభుత్వ ప్రకటనలో వుంది.

అలాగే యా స్కీములో అర్హతకు జీతంలో వున్న వేతన పరిమితి రూ. 25000 నుండి రూ. 35000 లకు గూడా పెంచబడింది. పై విధంగా ఎంప్లాయిస్ ప్రావిడెంటు ఫండ్ స్కీము సవరించుతూ ప్రభుత్వ ఉత్తర్వులు యిచ్చినట్లు కేంద్రప్రభుత్వ ప్రెస్ ఇన్సూరెన్స్ బ్యూరో ప్రకటించింది.

ఆదర్శమైన కృషి అభినందనలు

శ్రీ డేవిడ్ రాజు కాలరీ ఉద్యోగి, 29 డిస్, ఇల్లెండు కాలరీస్ లో తాను స్వయంగా కృషిచేసి కార్మికలోకం సంవత్సర చందాలు 42 చేర్చించారు. ఆదర్శమైన కృషిచేసి నందుకు శ్రీ డేవిడ్ రాజు అభినందనీయులు.

నూటికి నూరు

నల్లగొండ జిల్లా భువనగిరిలో వైబ్రా యూనియన్ లో సభ్యులందరూ కార్మికలోకం పత్రికకు సంవత్సర చందాదర్శియ్యారు నూటికి నూరు మందిని పత్రిక పాఠకులుగా చేర్పించిన యూనియన్ నాయకత్వం ఆదర్శం మెచ్చుకోదగినది.

భువనగిరి డివిజన్ సి.ఐ.టి.యు. నాయకత్వం తమ యూనియన్ లో చదవగలిగిన సభ్యులందరినీ కార్మికలోకం పాఠకులుగా చేర్చాలని తీసుకున్న కార్యక్రమంలో భాగంగా వైబ్రా యూనియన్ విజయవంతమైనది.

నవంబరు నెల సర్క్యులేషన్ 1128 కాపీలతో నల్లగొండ జిల్లా రాష్ట్రంలోని మితగా జిల్లాలతో పోల్చిచూడ మొదటి స్థానంలో వుంది.

జిల్లా కృషిని సి.ఐ.టి.యు. ప్రదేశ్ కమిటీ అభినందిస్తున్నది.

సభలు - సమావేశాలు

మండల స్థాయి హమాలీల మహాసభ నల్లగొండ జిల్లా మునగాలలో శ్రీ యాట మల్లయ్య అధ్యక్షతన జరిగినది. సి.ఐ.టి.యు. జిల్లా అధ్యక్షులు శ్రీ వై. వెంకటేశ్వర్లు, డివిజన్ నాయకులు శ్రీ జె. బసవయ్య సభలో ప్రసంగించారు. ప్రభుత్వ నూతన విధానాల దుష్ప్రతిఫలను వివరించారు.

శ్రీ యుతులు మల్లయ్య అధ్యక్షులుగా బసవయ్య కార్యదర్శిగా 21 మందితో నూతన కమిటీని ఎన్నుకున్నారు.

నంద్యాల మోటారు వర్క్స్ యూనియన్ ముఖ్య కార్యకర్తల సమావేశం శ్రీ మస్తాన్ వలి అధ్యక్షతన నంద్యాలలో జరిగినది. ట్రాన్స్ పోర్ట్ వర్క్స్ యూనియన్ జిల్లా అధ్యక్షులు శ్రీ ఎం. ఎ. గౌరవ్ ప్రసంగించారు. కేంద్ర, రాష్ట్ర ప్రభుత్వాలు చేస్తున్న చట్టాల వల్ల మోటారు కార్మికులు పడుతున్న బాధలను వివరించారు. రైతు నాయకులు శ్రీ టి. మద్దులు, న్యాయవాది శ్రీ శంకరయ్య, యూనియన్ కార్యదర్శి శ్రీ రామరాజులు కూడ ప్రసంగించారు. జమాఖర్చుల నివేదికను కోశాధికారి శ్రీ కాశయ్య ప్రవేశపెట్టారు.

బీడి కార్మికులు

నల్లగొండ జిల్లా భువనగిరి డివిజన్ బీడి కార్మిక మహాసభ 1000 మందిలో జరిగినది. శ్రీమతి విజయలక్ష్మి అధ్యక్షత వహించారు. మహిళా సంఘ నాయకులు శ్రీమతి మల్లు స్వరాజ్యం, అంగన్ వాడీ వర్క్స్ యూనియన్ కార్యదర్శి శ్రీమతి పుణ్యవతి, సి.ఐ.టి.యు. నాయకులు శర్మ, వెంకటయ్యలు హాజరై ప్రసంగించారు. శ్రీ ఎం. వెంకటయ్య గౌరవాధ్యక్షులు, విజయలక్ష్మి అధ్యక్షులు, శ్రీ పాశెట్టి కార్యదర్శిగా కమిటీ ఎన్నికైనది. అనంతరం ప్రదర్శన జరిపి సబ్ కలెక్టరు కార్యాలయం ఎదుట ధర్నా చేశారు. మహాజరు సమర్పించారు.

విద్యుత్ కార్మికుల సమస్యలు పరిష్కరించాలని కోరుతూ నల్లగొండ పట్టణంతో నవంబరు 2 వ తేదిన ప్రదర్శన జరిగినది. పోల్ పెంటరు నుండి ఎస్.ఇ. కార్యాలయం వరకు ప్రదర్శన జరిపి వినతిపత్రం ఇచ్చారు. సంవత్సరాల తరబడి పనిచేస్తున్న వారిని తొలగించరాదని 1992 అక్టోబరు నాటి స్థితిని కొనసాగించాలని, తొలగించినవారిని పనిలోకి తీసుకోవాలని కోరారు.

సి.ఐ.టి.యు. నాయకులు, యూనియన్ నాయకులు శ్రీ అనంతరామ శర్మ, నంద్యాల నరసింహారెడ్డి, కె. యాదగిరిరావు యల్లారెడ్డి హాల్ గొన్నారు.

నిజాం షుగర్స్ సొసైటీ ఎన్నికలు

సి.ఐ.టి.యు గెలుపు

నిజాం షుగర్స్ ఎంప్లాయిస్ కో ఆపరేటివ్ సొసైటీ ఎన్నికలు నవంబరు 21న జరిగినది. 8 స్థానాలకు గుర్తింపు పొందిన యూనియన్ అభ్యర్థులు, సి.ఐ.టి.యు. అభ్యర్థులు పోటీ చేశారు.

ఎనిమిదింటి 7 స్థానాలు సి.ఐ.టి.యు. అభ్యర్థులకు దక్కినవి. ఒకే ఒక్క స్థానం గుర్తింపు సంఘ అభ్యర్థికి దక్కింది.

గుర్తింపు సంఘ నాయకత్వమూ, స్థానిక ఎం.ఎల్.ఎ ఓటర్లకు ప్రలోభాలు చూపినా ప్రయోజనం లేకపోయింది.

అధ్యక్షులు (ఎక్స్‌పీషియో) ఫ్యాక్టరీ జనరల్ మేనేజరు ఉండగా ఉపాధ్యక్షుడుగా శ్రీ సత్యనారాయణరెడ్డి ప్రధాన కార్యదర్శిగా శ్రీ ఎన్. రాజేశ్వర రావులు ఎన్నికయ్యారు.

సి.ఐ.టి.యు అభ్యర్థులకు ఘనవిజయం సాధించినందుకు జిల్లా సి.ఐ.టి.యు. నాయకులు శ్రీ జె. రంగారెడ్డి, ఎం. లక్ష్మీనారాయణ, శ్రీ డి. వీరోజులు ఓటర్లకు అభినందనలు తెలిపారు.

పి.డబ్ల్యు.డి. వర్క్‌షాప్‌లో

విజయవాడ వద్ద శీతానగరం వర్క్‌షాప్‌లో క్రెడిట్ కోఆపరేటివ్ సొసైటీకి జరిగిన ఎన్నికల్లో సి.ఐ.టి.యు., ఎ.పి.ఐ.ఎం. యూనియన్ల ఉమ్మడి అభ్యర్థులు గెలిచారు. ఐ.ఎన్.టి.యు.సి. అభ్యర్థులపై ఉమ్మడి వ్యూహం అభ్యర్థులు గెలిచారు. అధ్యక్షుడు : శ్రీ ఎస్. నాగార్జునరావు, ఉపాధ్యక్షుడు : శ్రీ కె. సుగుణ రాజు, కార్యదర్శి : శ్రీ ఎం. జార్జి రాయప్ప, కోశాధికారి : శ్రీ యు. పూర్ణారెడ్డి, డైరెక్టర్ : శ్రీ యు. వెంకటేశ్వరరావు.

గత 15 సంవత్సరాలుగా ఐ.ఎన్.టి.యు.సి.యే సొసైటీ పాలకవర్గంలో ఉంది.

శాత వాహన మిల్లులో

సత్తెనపల్లిలోని శాతవాహన నూలుమిల్లు కార్మికుల క్రెడిట్ కోఆపరేటివ్ సొసైటీ ఎన్నికల్లో టి.ఎన్.టి.యు.సి, సి.ఐ.టి.యు అభ్యర్థులు గెలిచారు.

ఐ.ఎన్.టి.యు.సి వ్యూహం లో ముగ్గురు మాత్రమే ఎన్నికయ్యారు.

ఎ.ఐ.టి.యు.సి వ్యూహం లో ఎవరూ ఎన్నిక కాలేదు.

అధ్యక్షులుగా శ్రీ పి. బాలకృష్ణ కార్యదర్శిగా శ్రీ టి. మోహనరావు కోశాధికారిగా శ్రీ ఎన్. బాలదాసులు ఏకగ్రీవంగా ఎన్నికయ్యారు.

మార్కెటింగ్ డిపోలో ఆర్టీసి అధికారులు పని భారం పెంచినందుకు నిరసనగా కార్మికులు నిరాహారదీక్షలు చేస్తున్నారు. ఎంప్లాయిస్ యూనియన్ సీనియర్ సభ్యుడు శ్రీ పగడాల వెంకటేశ్వర్లు శిబిరాన్ని ప్రారంభించారు. ఎంప్లాయిస్ యూనియన్, స్టాఫ్ అండ్ వర్కర్స్ ఫెడరేషన్ సంయుక్తంగా ఈ నిరసన కార్యక్రమంలో పాల్గొంటున్నవి.

తూర్పు గోదావరి జిల్లా పెద్దాపురంలో రామకృష్ణ అండ్ బాయిల్డ్ రైస్ మిల్లను యాజమాన్యం అకస్మాత్తుగా మూసివేసింది. 10,15, సంవత్సరాలు గా పని చేస్తున్న వందమంది కార్మికులు వీధిపాలయినారు.

మిల్లు తెరవండి, లేదా నష్టపరిహారం యివ్వండి అంటూ మిల్లు కార్మికులు ఆందోళన చేపట్టారు.

మేనేజ్ మెంటు చర్యను నిరసిస్తూ మిల్లు గేటు ఎదుట ధర్నా జరిపారు. యూనియన్ (సి.ఐ.టి.యు) నాయకులు శ్రీయుతులు డి.శేషబాబ్జీ గౌడలప్పరావు, యానల సూర్యరావు, డి.సత్యనారాయణ, ఎన్.సత్యనారాయణ ధర్నా చేస్తున్న వారి సుద్దేశించి ప్రసంగించారు. చట్ట

బద్ధంగా రావల్సిన నష్టం పరిహారం చెల్లించాలని యాజమాన్యాన్ని కోరారు.

ఎప్పుడు బహిష్కరించాలో చెప్పండి,

AITUC నాయకునికి కార్మికుల ప్రశ్న

AITUC నుండి బహిష్కరించబడిన వారే CITU లో చేరానని AITUC కర్నూలు జిల్లా కార్యదర్శి చేసిన ప్రకటనను వందలాది కార్మికుల తరపున వివిధ సంఘాల నాయకులు జాయింట్‌గా ఖండిస్తూ ప్రకటన చేశారు. తాము అక్టోబరు 20వ తేదీనే AITUC కి రాజీనామా చేశామని స్వచ్ఛందంగానే CITU లో చేరామన్నాడు. అక్టోబరు 26న జరిగిన జిల్లా కమిటీ సమావేశానికి హాజరు కావలెనంటూ కార్యదర్శి శ్రీ నాగరాజు తమకు ఆహ్వానాలు పంపారని అయితే తమను ఏ తేదీన బహిష్కరించాలో నిజాయితీగా ప్రకటించాలని ప్రశ్నించారు. శ్రీ నాగరాజు ప్రకటన అసత్య ప్రకటన అని అన్నారు.

ప్రకటనపై సంతకాలు చేసిన సంఘాలు.

శ్రీయుతులు ఎన్.ఎస్. గౌడ్ (మోటారు వర్కర్స్ యూనియన్)

శ్రీ ఎస్.ఖజా (హమాల్ వర్కర్స్ యూనియన్)

శ్రీ ఎం. అప్రమ్ హుసేన్, ఎన్. నజీర్ అహ్మద్ (సామిల్ వర్కర్స్ యూనియన్)

శ్రీ ఎస్.కరీంభాష, బి.ముర్రజా (రిక్సా వర్కర్స్ యూనియన్)

శ్రీ ఎస్. నజీర్ అహ్మద్, బి.హుసేన్ (తాపి వర్కర్స్ యూనియన్)

ఎ.పి. చంద్రశేఖర్, ఎస్.ముర్రజా (జుట్ వర్కర్స్ యూనియన్)

ఎం.హుసేన్ సాహెబ్, సి. ఇబ్రహీం (నల్లముల ఫారెస్ట్ వర్కర్స్ యూనియన్)

కించపరచే కరపత్రాలు ఉపసంహరించండి.

ఆర్టీసి ప్రతిష్టను, ఉద్యోగుల నిజాయితీని కించపరిచే కరపత్రాల పంపిణీని యాజమాన్యం వెంటనే ఆపివేయాలని స్టాఫ్ అండ్ వర్కర్స్ ఫెడరేషన్ ప్రధాన కార్యదర్శి ఒక ప్రకటనలో డిమాండ్ చేశారు.

ధర్నా

అక్టోబరు 19న తమతో చేనుకున్న ఒప్పందాన్ని అమలుచేయాలని కోరుతూ పీర్ లెస్ ఎంప్లాయిస్ యూనియన్ ఆధ్వర్యం కరీంనగర్ పట్టణంలో ధర్నా జరిపారు. యూనియన్ నాయకులు శ్రీ చంద్ర మోహన్, శ్రీ కృష్ణ నాయకత్వం వహించారు.

లాకౌట్ ఎత్తివేయాలి

రాజమండ్రి హార్లిక్స్ ఫ్యాక్టరీలో ప్రకటించబడిన యాజమాన్యం లాకౌట్ ప్రకటించబంతో 1000 మంది కార్మికులకు ఉపాధి దెబ్బతినటమే కాక పాలసరఫరా చేసే వారికి, రైతులకు, తీవ్ర నష్టం కలిగిందని వెంటనే లాకౌట్ ఎత్తి వేయించాలని పేపరుమిల్లు యూనియన్ నాయకులు శ్రీ యుతులు పుప్పలూరి గాంధి, బి.బి.నాయుడులు ప్రభుత్వాన్ని డిమాండ్ చేశారు.

విజయం

ఆదిలాబాద్ లోని దేశాయ్ బ్రదర్స్ బీడి కంపెనీలో చెడిపోయిన ఆకు సరఫరా చేయడానికి నిరసనగా 15 రోజులుగా కార్మికులు సమ్మె చేసి విజయం సాధించారు. సమ్మెను జయప్రదం చేసిన కార్మికులను ఆదిలాబాద్ జిల్లా బీడి వర్కర్స్ యూనియన్ (సి.ఐ.టి.యు.) అభినందించింది.

* * *

వరంగల్లులోని అష్టద్ వాషా ఫాబ్ బీడి యాజమాన్యానికి, కార్మిక సంఘానికి (సి.ఐ.టి.యు) ముఖ్య బోనస్ విషయంలో ఒప్పందం జరిగినది. 1992-93 సంవత్సరానికి ఇన్ వర్క్ పని వారికి రు. 475/-లు, టైట్ వర్క్ పనివారికి రు. 375/-లు ఇవ్వడానికి అక్టోబరు నెల 12వ తేదిన ఒప్పందంపై సంతకాలు జరిగినవి. యజమానుల తరపున శ్రీయుతులు రామ నారాయణ, ఇప్పకాయల రాజయ్య, మహ్మద్ జాఫర్ హాసేన్ లున్నా, యూనియన్ తరపున శ్రీ యుతులు జి. ప్రభాకరరెడ్డి, మహ్మద్ ఖాశీం, శ్రీమతి చంద్రకళ చర్చల్లో పాల్గొన్నారు.

* * *

నెల్లూరు ఎఫ్.సి.ఐ. కార్మికులు చేస్తున్న రిలే నిరాహార దీక్షలను విరమించారు. కార్మికులకు ఉద్యోగాలు వారం రోజుల్లో ఇచ్చేందుకు ఎఫ్.సి.ఐ. జిల్లా మేనేజరు అంగీకరించిన మీదట ఆందోళన విరమించబడినది. కోర్టు బయట వివాదం పరిష్కారమైనట్లు యాజమాన్యం యూనియన్ సంతకాలు చేసినవి.

పెంకుల కార్మికుల ఆందోళన

విజయనగరం జిల్లా కొత్తవలస మండలం కంటకాపల్లి వద్దన్న డాల్ఫిన్ పెంకుల కంపెనీ కార్మికులు, వేతనాల తగ్గింపు, కార్మికుల తొలగింపును వ్యతిరేకిస్తూ ఆందోళన చేస్తున్నారు. అక్టోబరు 20 నుండి ధర్నా ప్రారంభించారు. వీరికి మద్దతుగా యితర 21 పెంకుమిల్లు కార్మికులు 900 మంది సభ జరిపారు. కంటకాపల్లిలో కూడ 150 మందితో సభ జరిగినది. బయటి వారితో పని చేయించాలని యాజమాన్యం పూనుకోగా పనిచేస్తున్న కార్మికులందరూ బయటికి వచ్చేశారు.

పోలీసు అధికార్ల సమక్షంలో చర్చలు జరిగినవి. పరిష్కారానికి మరికొంత గడువును యాజమాన్యం కోరింది.

గీత కార్మిక ప్రదర్శన

గీత కార్మికులపై అకస్మాత్తుగా పెంచిన తాటి ఈత చెట్ల పన్నులను తగ్గించాలని, పెంచిన లై సెన్సు ఫీజులు తగ్గించాలని, గీత వృత్తికి ఆటంకం కల్గించే తప్పుడు విధానాలు మోసపూరిత ప్రకటనలు మానుకోవాలని సరైన ఆబ్కారీ చట్టం అమలు జరపాలని గుడి, బడి, వద్ద తప్ప కల్లు ఎక్కడైనా అమ్ముకునే హక్కు ఇవ్వాలని ప్రభుత్వాన్ని కోరుతూ పశ్చిమగోదావరిజిల్లా నలుమూలల నుండి కల్లు గీత కార్మికులు ఏలూరులో ప్రదర్శనలు జరిపారు.

జిల్లా రెవెన్యూ అధికారికి వినతి పత్రం యిచ్చారు.

జిల్లా సంఘ అధ్యక్షులు శ్రీ జాత్తిగమారయ్య అధ్యక్షత వహించారు.

శాసనసభ్యులు శ్రీ డి. రాజగోపాల్, సి.పి.ఎం. జిల్లా కార్యదర్శి శ్రీ అల్లూరి సత్యనారాయణ శ్రీ యుతులు అన్నీ వెంకటేశ్వరరావు, ఆర్. సత్యనారాయణ రాజు, మంతెన శీతారాం, జాత్తుగనరశింహమూర్తి ప్రభుతులు సభలో ప్రసంగించారు.

భద్రతా చర్యలకు ప్రాధాన్యత సింగరేణి యూనియన్ డిమాండ్

సింగరేణి గనులన్నింటా భద్రతా చర్యలు కట్టుదిట్టం చేయాలని ఎంప్లాయిస్ యూనియన్ (సి.ఐ.టి.యు) యాజమాన్యాన్ని డిమాండ్ చేసింది. ప్రధానకార్యదర్శి శ్రీ పి. రాజారావు యీ మేరకు ఒక ప్రకటన చేశారు.

భద్రతా చర్యలు చేపట్టడంలో అధికారుల నిర్లక్ష్యం ప్రదర్శిస్తున్నారని, సంబంధిత కార్మికులు, సూపర్ వైజర్లు ప్రమాద హెచ్చరికలు చేసిన వెంటనే తగు చర్యలు తీసుకుంటే ప్రమాదాలు నివారించవచ్చునని యిటీవల వివిధ గనుల్లో జరిగిన ప్రమాదాలకు, ప్రాణ నష్టానికి సకాలంలో భద్రతా చర్యలను ఉపేక్షించటమే కారణమని ఆ ప్రకటనలో పేర్కొన్నారు.

ఉత్పత్తి లక్ష్యాలు ప్రాతాహపథకాలు ప్రకటించటం అవసరమే. దానితో పాటు భద్రతా చర్యలకు తగు ప్రాధాన్యత నివ్వకపోతే మొత్తం లక్ష్యం నుండి పక్కా దారి పట్టినట్లువుతుందని ఎత్తి చూపారు.

అలసత్వం ప్రదర్శించిన అధికారులపై చర్య తీసుకుని కార్మికులకు భద్రత విషయంలో విశ్వాసం కల్పించాలని, డివిజన్ స్థాయిలో భద్రతా కమిటీలను తక్షణం సమావేశపర్చాలని ఎప్పటికప్పుడు సమీక్ష జరిపి ప్రమాద నివారణ చర్యలు చేపట్టాలని కోరారు.

గోదావరి ఖనిలో ప్రమాదం జరిగిన వెంటనే సి.ఐ.టి.యు. యూనియన్ బాధ్యులు శ్రీ యుతులు సి.హెచ్.నారాయణరెడ్డి, ప్రభాకర్ స్థానిక కార్యకర్తలు ప్రమాదానికి గురైన కార్మికులను, వారి కుటుంబాలను పరామర్శించారు.

ప్రధాన కార్యదర్శి శ్రీ రాజారావు, మిగతా కార్యకర్తలు ఆస్పత్రికి వెళ్లి బాధితులను పరామర్శించిన అనంతరం ప్రకటనను పత్రికలకు విడుదల చేశారు.

సింగరేణిలో గని ప్రమాదాల స్థితిపై నివేదికను యూనియన్ సి.ఐ.టి.యు. కేంద్రానికి ఫెడరేషన్ కేంద్రానికి పంపింది.

జైల్ భరో

హర్యానా రాష్ట్ర ప్రభుత్వోద్యోగులు తమ కోర్కెల సాధన కోసం జైల్ భరో కార్యక్రమం ప్రారంభించారు. మొదటి రోజునే 2000 మంది ఆరెస్టయ్యారు.

ఆందోళనలో పాల్గొంటున్న ఉద్యోగులపై కఠిన చర్యలు తీసుకోవాలని ప్రభుత్వం అన్నిశాఖల అధిపతులను, డిప్యూటీ కమిషనర్లను కోరినది.

సమస్యలను సాధించుకున్న సభలు

చక్కెర కార్మికుల సర్వీసుల క్రమబద్ధం మంత్రి హామీ

పాత ఒప్పందం అమలు కాని కార్మికులకు సమానపనికి సమాన వేతనం అనే రాజ్యాంగ ఆదేశాన్ని అమలు జరపాలి. ఈ లోగా తక్షణ ఉపశమనంగా అన్ని ఫ్యాక్టరీలలో ఒకే విధంగా కరువు భత్యంతో కూడిన కనీస వేతనంగా రాష్ట్ర ప్రభుత్వం నిర్ణయించిన జీతాలను అమలు జరపాలి. స్టాఫింగ్ ఫ్యాబ్రన్ తో నిమిత్తం లేకుండా గత చదేశ్కుగా కొనసాగుతున్న ఉద్యోగులను శాశ్వత ఉద్యోగులుగా పరిగణించి నియామకాలు చేయాలి. ఎంప్లాయ్మెంటు ఎక్స్చేంజ్ నిబంధనల నుండి పంచదార పరిశ్రమను మినహాయించి వివిధ పేర్లతో సర్వీస్ లో వుండే కార్మికులను ఖాళీలలోనూ, ఇప్పటికే మంజూరు చేసిన స్థానాలలోనూ వెంటనే నియమించాలి. డిమాండ్లతో 29-11-93న హైదరాబాద్ లో సి.ఐ.టి.యు ఆధ్వర్యం సభ జరిగినది. కాశీ శ్రీహరి మాట్లాడుతూ సమానపనికి సమాన వేతనం అంశాన్ని పరిశీలించి నిర్ణయించాలని హైకోర్టు ఆదేశించగా చక్కెర శాఖ డైరెక్టర్ మొక్కుబడిగా విచారణ జరిపి చక్కెర పరిశ్రమలలో ఆర్థిక పరిస్థితి బాగాలేదని, అవి సమాన పనికి సమాన వేతనం అమలు చేయలేమని తీర్పునిచ్చారని విమర్శించారు. సహకార చక్కెర కర్మాగారాలు నడిపిన మేరకు లాభాలు వచ్చాయని, నడవని కాలానికే నష్టాలు వచ్చాయని, ఆ వచ్చిన డబ్బును కూడా ధికారులు దుర్వినియోగం చేశారని. శ్రద్ధగల అధికారులనే ఎం.డి లుగా నియమించాలని లేకపోతే సహకార చక్కెర కర్మాగారాలను బాగుపరచలేమనీ శ్రీహరి చెప్పారు. కార్మిక సంఘాల ప్రతినిధులతో చర్చలు జరిపి డబ్బు ఎలా దుర్వినియోగం అవుతున్నదో పరిశీలించాలని ఆయన కోరారు.

రాష్ట్రంలో సహకార చక్కెర కర్మాగారాలలో సర్వీస్ లు క్రమబద్ధం కాని ఎన్.ఎం.ఆర్ తదితర కార్మికులను. ఎంప్లాయ్మెంటు ఎక్స్చేంజ్ నిబంధనలతో నిమిత్తం లేకుండా వారి సర్వీస్ లను క్రమబద్ధం చేయడానికి చర్యలు తీసుకుంటామని చక్కెర పరిశ్రమ శాఖ మంత్రి శ్రీ పి. సాంబశివరాజు ప్రకటించారు.

డిసెంబరు 13, 14, తేదీలో వివిధ ట్రేడ్ యూనియన్ల నాయకులతో తమ శాఖ అధికారులతో సమావేశం ఏర్పాటు చేస్తామని మంత్రి హామీ ఇచ్చారు. ఒకే క్యాడర్ లో పనిచేసే కార్మికులకు ఒకేరకమైన వేతనం చెల్లించే అంశాన్ని కూలంకషంగా చర్చించి సమాన పనికి సమాన వేతనం పై నిర్ణయం తీసుకుంటామని శ్రీ సాంబశివరాజు చెప్పారు. పంచదార కార్మికుల ఇతర సమస్యలను కూడా చర్చిస్తామని మంత్రి చెప్పారు.

శ్రీ ఎన్. జనార్దన రెడ్డి ప్రభుత్వం ఏర్పాటు చేసిన ఉపసంఘం రాష్ట్రంలోని 12 సహకార కర్మాగారాలను వాటి లాభనష్టాలను పనితీరు ఆధారంగా మూడువర్గాలుగా విభజన చేసి లాభదాయకంగా నడవవని అనుకున్న పాలకొల్లు, కడప, గురజాల చక్కెర కర్మాగారాలను ప్రయివేట్

పరం చేయాలని అనుకున్నట్లు మంత్రి చెప్పారు. అయితే వారిని ప్రయివేట్ పరం చేయరాదని రాష్ట్ర ప్రభుత్వం నిర్ణయించిందని, కడప కర్మాగారానికి రూ. 1 కోటి, గురజాల కర్మాగారానికి రూ. 40 లక్షలు ప్రభుత్వం సమకూర్చిందని మంత్రి చెప్పారు. పాలకొల్లు కర్మాగారాన్ని వచ్చే ఏడాది నుండి తిరిగి నడపాలని, దానికి కొటిన్నర రూపాయలు మంజూరు చేయాలని ప్రభుత్వం నిర్ణయించినట్లు చెప్పారు.

సి.ఐ.టి.యు. రాష్ట్ర కార్యదర్శి కాకొండ్రగుంట వెంకటేశ్వర్లు మాట్లాడుతూ ప్రవేటికరణకు వ్యతిరేకంగా జరిగే ఆందోళనలో పాల్గొనాలని పిలుపునిచ్చారు

బీడి కార్మికుల ప్రదర్శన

రాష్ట్రంలో ఉన్న "బీడి కార్మికులందరికీ గుర్తింపు కార్డులివ్వాల"నీ, "కనీస వేతనం వెయ్యి బీడిలకు రూ. 35/-లుగా ప్రకటించాల"నీ, "ప్రకటించిన కనీస వేతనం అమలు చేయాల"నీ, "సరిపడినంత ఆకు ఇవ్వాల"నీ "వారానికి ఆరు రోజుల పని గ్యారంటీ కల్పించాల"నీ "సంక్షేమ పథకాలు అమలు చేయాల"నీ నినదీస్తూ 27.11.93న రాష్ట్రంలోని 9 జిల్లాల నుండి వచ్చిన మూడు వేల మంది బీడి కార్మికులు హైదరాబాద్ లోని సుందరయ్య విజ్ఞాన కేంద్రం నుండి లేబర్ కమిషనర్ కార్యాలయానికి ప్రదర్శన జరిపారు. ఇందులో అత్యధికులు మహిళలు, చంటి పిల్లలను ఎత్తుకుని ప్రదర్శనలో పాల్గొన్నారు. బుర్రులు వేసుకున్న ముస్లిం మహిళలు కూడా పెద్ద సంఖ్యలో పాల్గొన్నారు. ప్రదర్శనకు రాష్ట్ర బీడి వర్కర్స్ ఆర్గనైజింగ్ కమిటీ కార్యదర్శి శ్రీమతి డా॥ కె. హేమలత, మహిళా సంఘం రాష్ట్ర కార్యదర్శి శ్రీమతి పుణ్యవతి శ్రామిక మహిళా సమన్వయ కమిటీ సభ్యురాలు నిర్మల, నాయకత్వం వహించారు. అనంతరం సి.ఐ.టి.యు. కార్యదర్శి శ్రీ కొండ్రగుంట వెంకటేశ్వర్లు, సి.పి.ఎం. ఎం.ఎల్.ఎ. శ్రీ కె. రాములు, డా॥ హేమలత, వివిధ జిల్లాల బీడి కార్మిక నాయకులతో కూడిన ప్రతినిధి వర్గం బీడి కార్మికులను గుర్తించి వారికి గుర్తింపు కార్డులివ్వాలనీ, కనీస వేతనం వెయ్యి బీడిలకు రూ. 35/-లుగా ప్రకటించిన, ప్రకటించిన కనీస వేతనం అమలు జరపాలనీ, వి.డి.ఎ.పై స్టేను తొలగించేందుకు కృషి చేయాలనీ, బీడి కార్మికులకు ఇళ్ళ స్థలాలివ్వాలనీ, గృహ వసతి కల్పించాలనీ, సంక్షేమ కార్యక్రమాలు అమలు చేయాలనీ ప్రతినిధి వర్గం డిమాండ్ చేసింది. గుర్తింపు కార్డులు ఇప్పించేందుకు కనీస వేతనాల అమలుకు చర్యలు తీసుకుంటామని కమిషనర్ హామీ ఇచ్చారు. తమ ప్రాంతాలలో ఉన్న బీడి కార్మికుల వివరాలు ఇచ్చినట్లయితే వారికి గుర్తింపు కార్డులు వెంటనే ఇప్పిస్తామని, అందుకు లిస్టు ఇవ్వమని కోరారు. అనంతరం జరిగిన సభలో శ్రీ యుతులు కె. రాములు, కె. వెంకటేశ్వరరావు, శ్రీమతి కె. హేమలత, పుణ్యవతి, నిర్మల ప్రసంగిస్తూ హక్కుల సాధన కోసం, సమస్యల పరిష్కారం కోసం మరింత సంఘటితపడి పోరాటాలు చేసేందుకు సిద్ధ పడవలసిందిగా కార్మికులను కోరారు.

ఇతర రాష్ట్రాలలో

తమిళనాడు : బోనసు పోరాటం

మరలా ఈ సంవత్సరం తమిళనాడులో బోనసు కోసం పోరాటం బ్రహ్మాండంగా సాగింది. బోనసు చట్టం కార్మికుల ప్రయోజనాలకు అనుగుణంగా లేదని పోరాటాల ద్వారానే చట్టంలో ఉన్నదానికి మించి సాధించుకున్నారని మరొకసారి వెల్లడైంది. అనుభవం రీత్యా చట్టం మార్చాల్సిన అవసరం ఉందనేది స్పష్టమైనది.

బట్టల పరిశ్రమ కార్మికులు బోనసు పోరాటంలో ముందు పేటిన నిలిచారు. బోనసు, ఎక్స్‌గ్రేషియా కనీసం 19 శాతం, గరిష్టం 35 శాతంగా అంగీకరింపబడేనది. నగదురూపేణా నష్టాల్లో నున్న మిల్లులు 16.5 శాతం యిస్తాయి. ఈ సూత్రం ఎన్.టి.సి. మిల్లులకు కూడా వర్తిస్తుంది.

ఇంజనీరింగ్ పరిశ్రమ కోయంబత్తూరులో 35 శాతం బోనసు చెల్లించింది. అయితే బోనసు, ఎక్స్‌గ్రేషియా, డ్రెస్ ఎలవెస్సు అంటూ వేరు వేరు పేర్లతో యిచ్చినది.

అయితే యీ చెల్లింపుల్లో ప్రత్యేకత ఏమిటంటే వేతనాల మీద సీలింగును లెక్కలోకి తీసుకోకుండా ఏడాదిలో పొందిన మొత్తం జీతాల మీద శాతం లెక్కించి యివ్వటం జరిగింది. ఎన్.టి.సి. మిల్లుల్లో మాత్రం ఏడాది జీతం 19200 ల మీద లెక్కించి యిచ్చారు.

మద్రాసు నగరంలో కూడా రూ. 2500 నెలజీతం సీలింగుకుమించి బోనసు యిచ్చారు.

సిమెంటు, పంచదార మొదలగు రంగాలలో కూడా యిదే వర్తింపు చేయబడింది. కొన్ని సిమెంటు ఫ్యాక్టరీలలో నైతే 20 శాతం బోనసు, 12 గ్రాముల బంగారం కూడా యిచ్చారు.

ఈ స్థితి ప్రయివేటు రంగంలో వుంటే ప్రభుత్వ రంగ పరిశ్రమల్లో రూ.2500కు మించి నెల జీతం పొందేవారికి బోనసు ఇవ్వటానికి నిరాకరించారు.

నెల జీతం రూ.2500 లకు మించి పొందేవారి సంఖ్య చాలా పెరిగింది. కాబట్టి ఎక్కువ మంది బోనసు పొందలేక పోతున్నారు. కావున బోనసు చట్టం మార్చాలి అవసరం, అందుకుగాను ఐక్య పోరాటాలు చేయవలసిన అవసరం ఎక్కువైంది. రాష్ట్రవ్యాప్తంగా ప్రదర్శనలు, ర్యాలీలు నిర్వహించబడినవి. రవాణారంగం విషయానికొస్తే CITU, AITUC, LPF లు రాష్ట్ర వ్యాప్తంగా ఆందోళన జరిపినవి. ఒక్క CITU యే బోనసు చెల్లింపులో జరుగుతున్న మోసాన్ని బట్టబయలు చేస్తూ పుస్తకం ప్రచురించింది, 32,000 కాపీలు పంచింది.

వేతన పరిమితి ననుసరించి 8.33 శాతం బోనసు, 7.17 శాతం ఎక్స్‌గ్రేషియా చెల్లించాలని ప్రభుత్వం ప్రకటించింది. అంటే

15,000 మంది కార్మికులకు ఏమీ లభించదు. 25,000 మందికి మాత్రం కొద్దిగా చెల్లింపులుంటాయి. దీని మీద రాష్ట్ర వ్యాప్తంగా సమ్మె జరిగినది.

క్రమశిక్షణా చర్యలు తీసుకుంటామని క్రొత్త వారితో పనిచేయిస్తామని ప్రభుత్వం బెదిరించటమే కాక డ్రైవర్ లైసెన్సు ఉన్నవారినల్లా రిక్రూట్ చేసింది. రెండురోజుల్లోనే కొత్త డ్రైవర్లు పనిచేసిన చోట్ల ప్రమాదాలు విస్తృతంగా జరిగినవి. సమ్మె కొనసాగటమే కాదు 20,000 మంది జైళ్ళ పాలయ్యారు. ఇందులో అన్ని సంఘాల వారూ ఉన్నారు.

CITU, AITUC, HMS, LPF సంస్థలు జాయింట్‌గా జోక్యం చేసుకుని ప్రభుత్వాన్ని హెచ్చరించారు. కొత్త వర్కెర్లతో పనిచేయించటం ఆవకపోతే రాష్ట్రవ్యాప్తంగా పోరాటంలోకి దిగుతామన్నారు.

ఈ ఐక్య ఆందోళన మూలంగా ప్రభుత్వం దిగి వచ్చింది. బోనసు రాని వారందరికీ రూ. 1,000/-లు చొప్పున యివ్వటానికి నిర్ణయించింది.

5 రోజుల పాటు జరిగిన సమ్మె, యీ సందర్భంగా ప్రదర్శితమైన ఐక్యత రవాణా కార్మికుల పోరాట చరిత్రలో మైలురాయి, ప్రభుత్వం చూపిన మొండితనానికి గట్టి సమాధానం.

ఈ పోరాటం తర్వాత అనేక కార్పోరేషన్లలోను, ప్రభుత్వం నిర్వహించే పరిశ్రమల్లోను బోనసు తగాదాలు పరిష్కారమైనాయి. నెలజీతం 2,500-లకు పై బడిన వారు కూడా బోనసు పొందారు.

పనికిరాని బోనసు చట్టాన్ని తక్షణం సవరించాల్సిన అవసరం మరొకసారి స్పష్టమైంది.

చరిత్రాత్మకమైన ఆర్టీసి కార్మిక సమ్మె

కేరళ ఆర్టీసి కార్మికులు 28వేల మంది పదిరోజుల పాటు సమ్మె చేసి విజయం సాధించారు. రవాణామంత్రి ఎన్ని కుయుక్తులు పన్నినా వాటన్నిటినీ చిత్తు చేసి కార్మికులంతా సమైక్యంగా నిలబడి తమ కోర్కెలను సాధించుకున్నారు.

1990లో చేసుకున్న ఒప్పందం కాల పరిమితి 1994 వరకూ ఉంది. అయినా రవాణామంత్రి నిరంకుశంగా ఆదేశం జారీ చేశారు. లీవు బెనిఫిట్‌ను రద్దు చేయటమే కాక ఆ రద్దును గతానికి కూడా వర్తింపచేశారు. ఆ విధంగా కార్మికులను రెచ్చగొట్టటానికి పూనుకున్నారు. సమ్మెలోకి దిగితే కార్మికులను తొలగిస్తామని అసలు

కార్పోరేషనునే రద్దు చేస్తామని బెదిరింపులు చేశారు. సంస్థను వేలం వేస్తానన్నారు.

సెప్టెంబరు 18న మంత్రి దాడి ప్రారంభించినా కార్మికులు అక్టోబరు 25 వరకూ ఓపికతో ఉండి లీగల్ నోటీసు ఇచ్చి 25 రాత్రి నుండి నిరవధిక సమ్మె ప్రారంభించారు.

తుది హెచ్చరికలు, మూకుమ్మడి అరెస్టులు, తప్పుడు కేసులు, పోలీసు వేధింపులు, తొలగింపులు ఒక దాని వెంట ఒకటి సాగించింది ప్రభుత్వం.

సి.ఐ.టి.యు., ఎ.ఐ.టి.యు.సి., ఐ.ఎన్.టి.యు.సి.,కి చెందిన రెండు యూనియన్లు కలసికట్టుగా సమ్మెలో పాల్గొన్నవి. రవాణా మంత్రి అధ్యక్షుడుగా ఉన్న డ్రైవర్స్ యూనియన్ మాత్రమే సమ్మెలో చేరలేదు. అయినా డ్రైవర్లు మెజారిటీగా సమ్మెలో పాల్గొన్నారు.

వేతన స్థంభనను నిలుపు చేస్తామని, లీపు బెనిఫిట్లను డిశంబరు 17 వరకు కొనసాగిస్తామని, సమ్మె కాలంలో తొలగింపులు, సస్పెన్షన్లు పునరాలోచిస్తామని అన్ని సమస్యలపై కార్మిక సంఘాలతో నవంబరు 17 తర్వాత చర్చలు జరుపుతామని యాజమాన్యం అంగీకరించింది. దానిపై నవంబరు 4న సమ్మె విరమింపబడింది.

ఐ.ఎన్.టి.యు.సితో సహా అన్ని యూనియన్ల కార్మికులు పాల్గొనడం వల్లనే విజయం సాధించబడిందని సి.ఐ.టి.యు రాష్ట్ర కార్యవర్గం ప్రకటించింది. ఆర్టీసీ కార్మికులను అభినందించింది.

కార్మికులు రాజకీయ విశ్వాసాలను, సంస్థాగత హద్దులను అధిగమించి ఈ పోరాటంలో వర్గ సమైక్యతను సాధించటం గొప్ప విషయమని సమ్మెకు మద్దతుగా ఏర్పడిన కౌన్సిల్ ప్రకటనలో పేర్కొన్నది.

సంఘటిత కార్మిక వర్గం పోరాడి విజయం సాధించింది. ఈ పోరాటం కేరళ చరిత్రలోనే ఒక ముఖ్య ఘట్టమని సమిష్టి కార్యాచరణ మండలి ప్రకటించింది.

తమిళనాడు :

రెగ్యులైజ్ చేయాలని, చేసిన కేటగిరీ పనికి జీతం యివ్వాలని, చట్టపరంగా సౌకర్యాలు కల్పించాలని కోరుతూ 20 వేలమంది విద్యుత్ బోర్డులోని కాంట్రాక్టు కార్మికులు అక్టోబరు 11 నుండి నిరవధిక సమ్మె చేశారు. వీరికి సంఘభావత తెలుపుతూ సి.ఐ.టి.యు కు చెందిన రెగ్యులర్ కార్మికులు అక్టోబరు 14న సమ్మెచేశారు.

విద్యుత్ బోర్డు CITU యూనియన్ తో ఒప్పందం చేసుకున్న తర్వాత కాంట్రాక్టు కార్మికులు సమ్మె విరమించారు. ఒప్పందం

ప్రకారం దినసరి వేతనంలో రూ. 9/-లు పెంచబానికి, కనీస వేతనం రోజుకు రూ. 31/-లు యివ్వబడుతుంది.

తోళ్ల కార్మికులు బేసిక్ లో రూ. 7.5లు డి.ఎ.లో రూ. 2.97.లు కలిపి మొత్తం రోజుకు రూ. 10.50/-లు వేతనం అదనంగా సాధించుకుంటూ ఒప్పందం చేసుకున్నారు.

ఎన్ టైస్ షోరూం కార్మికులు రాష్ట్ర మంతలా వున్నారు. రెండు నెలల పాటు సమ్మె చేసిన అనంతరం నెలకు 210/- లు వేతనంలో పెంచుకొగలిగారు.

రాష్ట్ర మంతటి నుండి చేనేత కార్మికసంఘ సభ్యులు మద్రాసునగరంలో ఒక రోజు ధర్నా చేశారు. చేనేత ఉత్పత్తికి 22 రకాలు రిజర్వుచేయాలని డమాండ్ చేశారు.

నూతన విధానాల ఫలితంగా మాగ్నెటైజ్ పరిశ్రమలో 10,000 ఉద్యోగాలు రద్దు చేయబడినవి. దీనికి వ్యతిరేకంగా INTUC తో సహా అన్ని కేంద్ర ట్రేడ్ యూనియన్లు అక్టోబరు 17న మద్రాసులో బ్రహ్మాండమైన ర్యాలీ, బహిరంగ సభ నిర్వహించి అన్ని సంస్థల నాయకులు ప్రసంగించారు.

జయప్రదంగా ముగిసిన

పంచదార కార్మికుల వర్క్ షాప్

అక్టోబరు 29, 30, 31, తేదీలలో హనుమాన్ జంక్షన్ లో CITU ఆధ్వర్యంలో పంచదార పరిశ్రమలోని కార్మికులకు వర్క్ షాప్ జరిగినది. ఈ వర్క్ షాప్ కు శ్రీ నివాస్ ప్రిన్సిపాల్ గా వ్యవహరించారు. 29దిన కా॥ ఉమామహేశ్వరరావు, కా॥ రాఘవులు నూతన పారిశ్రామిక, ఆర్థిక విధానాల ఫలితాలను గూర్చి వివరించారు. 30ది కా॥ శ్రీ హరి పంచదార పరిశ్రమల కార్మికుల స్థితిగతులను వివరించారు. ఈ వర్క్ షాప్ కు 16 ఫ్యాక్టరీల నుండి 64 మంది కార్మికులు హాజరయ్యారు, చర్చలలో 18 మంది పాల్గొని వివిధ ఫ్యాక్టరీలలో అధికారులు చేస్తున్న అవినీతిని, అధికార దుర్వినియోగాన్ని తెలియజేశారు. కార్మికుల చర్చలకు కా॥ శ్రీ హరిగారు వివరణ యిచ్చారు.

ఈ క్లాసులు నిర్వహణలో శ్రీ రాజరాజేశ్వరీ పేపరు మిల్లు కార్మికులు, మరియు డివిజన్ CPM కార్యదర్శి పాతూరి రవి, జిల్లా CITU నాయకులు డి.వి కృష్ణలు మరియు స్థానికులు ఎంతగానో సహకరించారు.

పెట్టుబడి దారి స్వర్గంలో నిరసన ధ్వనులు

యూరప్ దేశాలన్నిటినీ మాంద్యం పట్టిపీడిస్తోంది.
దాని ఫలితమే ఎక్కడచూచినా పెద్ద ఎత్తున రిట్రెంచిమెంట్లు

ఫ్రాన్సు: విమానాశ్రయాల ఉద్యోగులను తగ్గించేస్తామని యజమాన్యాలు బెదిరించగా పారిస్ నగరంలో చార్లెస్ డీగాల్ విమానాశ్రయ ఉద్యోగులు అక్టోబరు 19 వ తేదిన రన్ వేల మీద కూర్చోని విమానాల రాకపోకలకు ఆటంకం కలిగించారు. ఓం అనే విమానాశ్రయంలోకూడా ఇదే వరస పునర్నిర్మాణం పేరిట 4000 పుద్యోగాలు పూడగొడదామని యజమాన్యం తలపెట్టిన దానికి ఉద్యోగులు యిచ్చిన సమాధాన మిది. బయటి నుండి వచ్చే విమానాలకు కూడా రానివ్వలేదు.

ఇటలీ: దేశంలో అక్టోబరు 20వ తేదిన బస్సురవాణా, భూగర్భ రైలు రవాణా కార్మికులు రోజంతా సమ్మెచేశారు. లక్షల మంది ప్రయాణాలకు ఆటంకం ఏర్పడింది. మరునాడే ఓడరేవు కార్మికులు సమ్మెచేయగా అక్టోబరు 26న విమాన సిబ్బందిచేశారు. మరుసటి వారం రైలు డ్రైవర్లు రెండురోజులు సమ్మెచేశారు.

ఉద్యోగాల రద్దు, వేతనాల స్తంభననూ వ్యతిరేకిస్తూ జరిగినవి సమ్మెలు.

* * *

పూగాట్ కార్ల కంపెనీ 1994 చివరికల్లా 1476 ఉద్యోగాలు రద్దు చేస్తానన్నది, సిట్రాన్ అనే మరొక కార్ల కంపెనీ 1000 పుద్యోగాలు ఊడగొడ్తానని ప్రకటించగా బుల్ కంపెనీ 2850 పుద్యోగాలు రద్దు చేస్తానన్నది. ఇలాగే వీటి అనుబంధ సంస్థల్లోనూ యిదే ప్రమాదం ముంచు కొస్తున్నది.

ప్రపంచ ప్రఖ్యాతి చెందిన డూపాంట్ నైలాన్ కంపెనీ తూర్పు యూరప్ లోని తన బ్రాంచీలలో తక్షణమే 1160 ఉద్యోగాలు కోత కోసింది. వచ్చే ఏడాది మరిన్ని ఉద్యోగాలు రద్దు చేస్తానన్నది. జపాన్ లో నిప్పన్ టెలిగ్రాఫ్ అండ్ టెలిఫోన్ కార్పొరేషన్, 1996 నాటికి 30000 మంది ఉద్యోగులను దశలవారీగా వదిలించుకుంటానని గత ఏడాది ఆగస్టు నెలలోనే ప్రకటించింది. పాదుపు కార్యక్రమం, పునర్నిర్మాణంలో భాగంగా 1000 మంది మేనేజర్ స్థాయి వారిని

వాలంటరీ రిటైరుమెంట్లు స్కీము క్రింద తగ్గిస్తున్నామని కూడా తెలియచేసింది.

అమెరికా: పునర్నిర్మాణం పేరుతో మార్టిన్ మేరియమట్స్ కార్పొరేషన్ 11000 ఉద్యోగాలను రద్దు చేయతలపెట్టింది. 2500 మంది ఎయిర్ పోర్టు ఉద్యోగుల మెకానిక్ ల పోస్టులను రద్దు చేస్తానని ఎయిర్ గ్రూప్ ప్రకటించింది. మార్టిన్ కార్పొరేషన్ 9000 ఉద్యోగాలను రద్దు చేయాలనుకొని ఈ ఏడాది యిప్పటికే 7000 రద్దు చేసింది. జనరల్ ఎలక్ట్రిక్ కంపెనీకి చెందిన ఎయిరోస్పేస్, ఇన్ఫర్మేషన్ విభాగాలను చేపట్టిన తర్వాత మొత్తం మీద 46,000 ఉద్యోగాలు కనుమరుగైపోయాయి అని ఆ కంపెనీ ప్రకటించింది. వారాని కొకసారి అకస్మాత్తుగా స్కూళ్లను తనిఖీ చేసి 11 ఏళ్లవయస్సులోనున్న విద్యార్థులను కూడా పరీక్షించాలని అధికారులు నిర్ణయించారు. తల్లిదండ్రులు జాగ్రత్తగా వుండాలని హెచ్చరికలు అందించబడినవి.

కొంపగోడు లేని జనం

యూరప్ దేశాల్లో కొంప గూడులేని జనం సంఖ్య విపరీతంగా పెరిపాతున్నట్లు సర్వేలు వెల్లడిస్తున్నాయి.

పీపుల్స్ ఫ్రీ వరల్డ్ అనే పత్రిక న్యూయర్క్ నగరంలో అక్టోబరు 16వ తేదిన అనేక విషయాలు బహిరంగ పర్చింది.

అంత కంతకూ అధికమవుతున్న మాంద్యమూ, నిరుద్యోగమూ వీటి కారణంగా దరిద్రం తాండవిస్తోందని నివేదికలు తెలుపుతున్నది.

గూడు లేని జనం:

జర్మన్ లో	10,30,000
బ్రిటన్ లో	6,88,000
ఫ్రాన్సు లో	6,27,000

గృహనిర్మాణానికి ఖర్చు తగ్గించటమే ఈ స్థితికి కారణం.

పశ్చిమ యూరప్ లో అనేక దేశాల్లో యింటి వసతిలేని వారు రోడ్ల ప్రక్కన పేవ్ మెంట్లు మీద నివసించటం సర్వసాధారణ

దృశ్యం, అండన్ లో థేమ్స్ నది ఒడ్డున కార్డుబోర్డు గదుల్లో రాత్రిళ్ళు తలదాచుకొంటారు. పారిస్ నగరంలో 60,000 మంది పిష్టల వారీగా గదుల్లో వుంటారు.

వీధుల్లో కాలంగడిపే వారిలో ఎక్కువ భాగం యువజనులు, నిరుద్యోగఫలితం యిది. గూడు కొరతకు ప్రధాన కారణం మాంద్యం, తాకట్టు పెట్టిన యిండ్లను విడిపించుకోలేక పోయిన వీరులు వేలకువేలు. **బ్రిటన్:** 20 లక్షల మంది కార్మికుల కనీసవేతనాలకు రక్షణ కల్పించిన 30 వేతన సంఘాలను బ్రిటిష్ ప్రభుత్వం రద్దు చేసింది. వీరిలో మూడింట రెండు వంతుల మంది మహిళా కార్మికులు, చిల్లర, వర్తకంలోను హెబుల్లోనూ పనిచేస్తారు. కార్మికులు తమ యజమానులతో స్వేచ్ఛాగా బేరమాడు కునే అవకాశం కల్పించాలని బ్రిటిష్ ప్రధాని జాన్ మేజర్ అన్నారు.

జర్మనీ: ప్రపంచయుద్ధం తర్వాత జర్మనీ దేశంలో ఉక్కు పరిశ్రమ తీవ్రసంక్షోభంలో చీక్కుకునివుంది. ఒక లక్ష ఉద్యోగాలకు ప్రమాదం ఏర్పడిందని కార్మిక సంఘాలు ప్రకటించాయి.

పశ్చిమ జర్మనీ రిపబ్లిక్ ఏర్పడిన తర్వాత నిరుద్యోగం రికార్డు స్థాయిలో 35 లక్షలకు చేరింది.

ఉక్కు, మోటారు, రసాయనాలు, ఎలక్ట్రిక్ సామానులు, ఇంజనీరింగ్, బట్టల పరిశ్రమలు నిరుద్యోగ నమస్కను

(8వ పేజీ తరువాయి)

కొన్నిసార్లు వారు అందంగా వుండటం కూడ ఒక ఉద్యోగార్హతగా గుర్తిస్తున్నారు. దీనిని మేము వారించినప్పటికీ ప్రయోజనం లేక పోయిందని అమె అన్నారు. మానవ హక్కుల గురించి అంతగా ప్రచారం చేస్తున్న రష్యాపత్రికలు కూడ మహిళలను సాంప్రదాయకమైన, పరాధీనమైన జీవితం గడపాలనే రీతిలోనే తమ రచనలు చేస్తున్నాయి.

రష్యాన్ మహిళల్లో తరచుగా పనిచేసే శ్రీమతి ఎర్విరా నోవికోవా మహిళల పట్ల పత్రికల వైఖరి అనే అంశంపై తాము నిర్వహించిన సర్వేద్వారా ఈ క్రింది విషయాలు తెలిసినట్లు వెల్లడించారు.

1. స్త్రీని శృంగారానికి ప్రతీకగా చూపటం అందాల పోటీలలో విజేతలుగాను, ఒక ధనికుని భార్యగాను, ఒక్కోసారి వేళలుగాను వీరిని చిత్రిస్తుంటారు. దీనికి మరింత మెరుగులు దిద్దటానికి వారి ఆభరణాలను, దుస్తులను, సంవదను, విదేశీ యాత్రలను అభివర్ణిస్తుంటారు.

2. మరి కొన్ని పత్రికలలో మహిళల అభిరుచులు గురించి వ్రాస్తూ వారు ఏ విధంగా అలంకరించుకోవటానికి ఇష్టపడతారు, సెలవు దినాలను ఎలా గడుపుతారు, ఇంటిని ఏ విధంగా తీర్చిదిద్దుతారు వంటి

ఎదుర్కొంటున్నాయి.

ఇక తూర్పు జర్మనీ సంగతి చెప్పనక్కరలేదు. పడమటి జర్మనీలో నిరుద్యోగం 7.5 శాతం వుంటే తూర్పు జర్మనీలో 15.3 శాతానికి చేరుకుంది.

న్యూయార్క్: అమెరికాలోని మహానగరం న్యూయార్క్ లో స్కాల్లలో జరుగుతున్న నేరాలు అధికారులకు, తల్లిదండ్రులకు వణుకు పుట్టిస్తున్నాయి. 1989లో పోలిస్తే నేరాలు 61 శాతం పెరిగాయి. కొట్లాటలు, దొంగతనాలు, సెర్పెనురాలు, మత్తుమందులు, ఆయుధాలు ధరించటం స్కాల్లలోను, బయటకూడ గత సంవత్సరాల్లో బాగాపెరిగింది. ఇండ్లులేక బాధపడే వారిలో ఎక్కువ మంది బయటి దేశాల నుండి వచ్చిన వలస కార్మికులు ఉద్యోగాలు పూడిపోవటంతో తలదాచుకునే స్థితి పోగొట్టుకున్నారు. ఇలాబయట నుంచి వచ్చిన వారిపట్ల ద్వేషాన్ని పునగొల్పుతున్నాయి. నియోఫాసిస్టు గుంపులు జాతిదురహంకారులు.

బ్రిటన్ లో 15 లక్షల యిండ్లు నివాస యోగ్యంగా లేవని సర్వే బయట పెట్టింది. 50 వేల యిండ్లు తక్షణం కూల్చివేయాల్సిన స్థితిలో వున్నవి.

పరిస్థితి ఎంత దురుణంగా వుందంటే ఇంటి కప్పుకారుతున్న యింటి వారిని చూచి రోడ్లమీద నివసించేవారు ఈర్ష్య చెందుతున్నారు.

అంశాలను వ్రాస్తారు.

3. మత మోఢ్యాన్ని పెంచే రీతిలో నన్నోగా మారిన స్త్రీల గురించి ప్రచారం చేస్తారు. దేశం మొత్తంలో ఎన్ని కాన్వెంట్ లు ఏర్పడింది, అన్ని వయసుల, వర్గాల మహిళలు వాటిలో చేరటానికి ఎలా ముందుకు వస్తున్నారు అనే విషయాలను వ్రెస్ వారు ఎంతో ఆసక్తితో వ్రాస్తారు. పురోగతి దిశగా ఆలోచించే శ్రామిక మహిళలు తగ్గిపోతున్నారు. నేటి నూతన పరిస్థితులలో మహిళ ఏ విధమైన జీవన పోరాటాన్ని సాగిస్తున్నదో ఒక్క పాశ్చాత్య పత్రిక కూడ ప్రచారం చేయలేకపోతోంది."

ప్రచార సాధనాలు స్త్రీని అప్రతిష్ట పాలు చేసేవిగా మాత్రమే ఉంటున్నాయి. ప్రధమంగా అమె నమాజానికే శత్రువుగా చూపబడుతోంది. పని కోసం ఇల్లు విడిచినది మొదలు సాంఘిక నమస్కలు ప్రారంభమౌతాయి. అమె కారణంగానే పిల్లలకు చదువు రావట్లేదని, సంసారాలు విచ్చిన్నమౌతున్నాయని, పురుషుడు త్రాగుబోతయ్యాడని, నేరాలు పెరుగుతున్నాయని, బాలురు వ్యసనవరులౌతున్నారని, రష్యాన్ జాతి ముద్ర వేస్తున్నది. పరిస్థితి ఇంకా ఎంత విషమిస్తుందో నన్న ఆందోళన మహిళా లోకంలో చోటు చేసుకున్నది.

ఉద్యోగుల సహకార సంఘ ఎన్నికల్లో సి.ఐ.టి.యు. ఘన విజయాలు

విశాఖలో

విశాఖపట్నంలోని హిందూస్థాన్ షిప్ యార్డు, బి.హెచ్.సి.సి. నావల్ డాక్ యార్డు, హిందూస్థాన్ వాలిమార్పులలోని ఉద్యోగుల సహకార సంస్థల ఎన్నికలలో సి.ఐ.టి.యు. దాని మిత్ర పక్షమైన టి.ఎన్.టి.యు.సి అభ్యర్థులు ఘన విజయం సాధించారు. షిప్ యార్డు ఉద్యోగుల సహకార సంఘంలోని 9 డైరెక్టర్ల స్థానాలకు జరిగిన ఎన్నికలలో సి.ఐ.టి.యు., టి.ఎన్.టి.యు.సి. ఫ్రంట్ అభ్యర్థులు 350 ఓట్లు పై చిలుకు మెజారిటీతో గెలిచారు. 5 స్థానాలు సి.ఐ.టి.యు., మిత్రపక్షమైన టి.ఎన్.టి.యు.సి 4 స్థానాలు గెలుచుకున్నాయి. సి.ఐ.టి.యు. నాయకుడు శ్రీ కె. సుధాకరరావు ఉపాధ్యక్షుడుగా ఏకగ్రీవంగా ఎన్నికైనారు. గెలుపొందిన మిగిలిన డైరెక్టర్లు శ్రీ పి. గణపతిరావు, శ్రీ వి. మోహనరావు, శ్రీ టి. చినబాబు, శ్రీ బి. నాగేశ్వరరావు, శ్రీ ఎస్.ఎస్.దార, శ్రీ ఎ. ఎల్లన్న, శ్రీ మళ్ళ బాబూరావు, శ్రీ బి. బాబూరావు, సి.ఐ.టి.యు., ఫ్రంట్ వ్యాసల్ కు వ్యతిరేకంగా ఫ్రంట్ కట్టిన ఐ.ఎన్.టి.యు.సి., ఎ.ఐ.టి.యు.సి., ఎ.ఐ.సి.టి.యు.ల అపవిత్రకలయికును దానిని బలపరిచిన బి.జె.పి.సి షిప్ యార్డు కార్మికులు నిర్ణయాత్మకంగా ఓడించారు. బి.హెచ్.సి.సి. వ్యామిలీ బెనిఫిట్ సొసైటీకి జరిగిన మొత్తం 4 డైరెక్టర్ల స్థానాలకు సి.ఐ.టి.యు. మిత్రపక్షాల ఫ్రంట్ గెలుచుకుంది. 2 స్థానాలు సి.ఐ.టి.యు.కు రాగా, ఒకటి టి.ఎన్.టి.యు.సి., మరొకటి ఫ్రంట్ బలపరిచిన ఆఫీసరు అభ్యర్థి గెలుపొందారు. గెలుపొందిన ఆఫీసర్ల నుండి డైరెక్టర్ శ్రీ ఎస్.ఎన్.మూర్తి, స్టాఫ్ అండ్ వర్కర్స్ నుండి శ్రీ కె. కిరీటం, శ్రీ రామేశంలు ఎన్నికయ్యారు. కనీస మెజారిటీ 186 ఓట్లు కాగా అత్యధిక మెజారిటీ 471 ఓట్లు గెలుపొందిన అభ్యర్థులు సాధించారు. మూడవసారి వరుసగా ఈ సొసైటీ వదపులను సి.ఐ.టి.యు., టి.ఎన్.టి.యు.సి., ఫ్రంట్ గెలుపొందారు. ఇండియన్ నావీ సీవిల్ ఎంప్లాయిస్ సహకార బ్యాంకు ఎన్నికలలో సి.ఐ.టి.యు., టి.ఎన్.టి.యు.సి., ఫ్రంట్ వరుసగా రెండవసారి విజయం సాధించాయి. ఈ ఎన్నికలలో మొత్తం 11 స్థానాలలో 8 స్థానాలు సి.ఐ.టి.యు., మరియు 3 స్థానాలు టి.ఎన్.టి.యు.సి. గెలుచుకున్నాయి. 3,767 మంది ఓటర్లు పాల్గొన్న ఈ ఎన్నికల్లో సి.ఐ.టి.యు., టి.ఎన్.టి.యు.సి. వ్యానెల్ లో అభ్యర్థులకు అత్యధికంగా 3178 ఓట్లు రాగా అతి తక్కువ 1,977 ఓట్లు సాధించి గెలుపొందారు. గెలుపొందిన సి.ఐ.టి.యు. అభ్యర్థులు శ్రీ టి.జె.జోన్, శ్రీ బి. కృష్ణ, శ్రీ బి.వి. రమణ, శ్రీ చిత్తాడ అప్పారావు, శ్రీ కె.ఎ. జాకబ్, శ్రీ హెచ్. రాముడు, శ్రీ ఆర్. వెంకటరావు, శ్రీ ఎన్. వెంకటరావు, టి.ఎన్.టి.యు.సి. అభ్యర్థులు శ్రీ యుతులు కె. చిన్నారావు, జి. నాగేంద్రరావు, ఎం. దానయ్య ఇండియన్ నావీ సీవిల్ ఎంప్లాయిస్ సహకార బ్యాంకుకు జరిగిన ఎన్నికలలో ఐ.ఎన్.టి.యు.సి. బి.ఎం.ఎస్.ల అపవిత్ర కూటమిపై సి.ఐ.టి.యు., టి.ఎన్.టి.యు.సి. ఫ్రంట్ వరుసగా రెండవసారి ఘన విజయం సాధించింది. పుక్రవారం రాత్రి జరిగిన డైరెక్టర్ల సమావేశం కార్యదర్శి, సహాయ కార్యదర్శులుగా సి.ఐ.టి.యు. అభ్యర్థులు శ్రీ రెడ్డి వెంకటరావు, శ్రీ టి.జె.జోన్ లు ఏకగ్రీవంగా

ఎన్నికయ్యారు. హిందూస్థాన్ వాలిమార్పు ఉద్యోగుల సహకార సంస్థకు జరిగిన ఎన్నికలలో 7 డైరెక్టర్ల స్థానాలలో 4 స్థానాలను సి.ఐ.టి.యు. గెలుచుకుంది. 3 స్థానాలను టి.ఎన్.టి.యు.సి. గెలుచుకున్నాయి. మెజారిటీ స్థానాలను సాధించిన సి.ఐ.టి.యు. విశాఖ కో-ఆపరేటివ్ సంఘ చరిత్రలోనే మొదటి సారిగా సహకార సంస్థకు ఒక మహిళా కార్యదర్శిని ఎన్నుకొన్నారు. శ్రీమతి. కె. రామలక్ష్మి కార్యదర్శి స్థానానికి ఎన్నికైనారు. నవంబర్ 12వ తేదీ ఒకే రోజు జరిగిన ఈ నాలుగు ఫ్యాక్టరీల సహకార సంస్థల ఎన్నికలలో సి.ఐ.టి.యు. దాని మిత్రపక్షమైన టి.ఎన్.టి.యు.సి. అభ్యర్థులను అత్యధిక మెజారిటీతో గెలిపించిన షిప్ యార్డు, బి.హెచ్.సి.సి., రక్షణ రంగం, వాలిమార్పు కార్మికులకు సి.ఐ.టి.యు. విశాఖ జిల్లా కమిటీ అధ్యక్ష ఉపాధ్యక్ష ప్రధాన కార్యదర్శులు శ్రీ పి.వి. సుబ్బారావు, శ్రీ ఆర్. బాబూరావు, శ్రీ సి.హెచ్. నర్సింగరావులు హృదయపూర్వక కృతజ్ఞతలు తెలియజేశారు.

హైదరాబాద్ లో

హైదరాబాద్ గవర్నమెంటు ప్రెస్ క్రెడిట్ కో ఆపరేటివ్ సొసైటీ ఎన్నికల్లో సి.ఐ.టి.యు., ఎ.ఐ.టి.యు.సి., బి.ఎం.ఎస్. వానెల్స్ మధ్య పోటీ జరిగింది. ఎ.ఐ.టి.యు.సి., బి.ఎం.ఎస్. యూనియన్లు సి.ఐ.టి.యు. యూనియన్ పై తప్పుడు ప్రచారాలు చేశారు. అయినప్పటికీ గవర్నమెంటు ప్రెస్ ఉద్యోగులు, మరొకసారి వారిని చిత్తుగా ఓడించారు. సొసైటీ అభివృద్ధికి, ఉద్యోగుల ప్రయోజనాలపైకి కృషి చేస్తున్న సి.ఐ.టి.యు.పై మరింత విశ్వాసం ప్రకటించి ఘన విజయం చేకూర్చారు. పోలైన ఓట్లు 1414 కాగా 833 ఓట్లేదు. డైరెక్టర్లుగా మొత్తం 9 మంది సి.ఐ.టి.యు. వానెల్ అధిక మెజారిటీతో గెల్చారు. మెజారిటీ 300 నుండి 474 దాకా ఉంది. గెల్చిన వారు క్రీష్ణ అమీద్ ఆలీ ఖాన్, ఎ. జనార్థన్, జె. నరసింగరావు, పి. పాపయ్య పి. హరినాథబాబు, ఎన్ సాంబశివరావు, పి. రాములు, మహ్మద్ హమీద్ లు.

ఆర్థిక సహకార సంఘాల ఎన్నికల్లో సి.ఐ.టి.యు. యూనియన్లు, కార్యకర్తలపై అచంచల విశ్వాసం వ్యక్తం కావటం యీ ఎన్నికల్లో సి.ఐ.టి.యు. విజయాలను బట్టి ప్రస్ఫుటంగా వెల్లడవుతున్నది. అంటే ఆర్థిక విషయాలలో ఉద్యోగులకు కార్మికులకు సి.ఐ.టి.యు.పై మంచి విశ్వాసం ఉన్నట్లు గమనించగలం. ఇది మనకు గర్వకారణం.

మరొక విషయం వామపక్ష చక్రవర్తి, కార్మిక సంఘాల చక్రవర్తి పదే పదే వల్లించే వామపక్ష ట్రేడ్ యూనియన్ సంస్థ ఎ.ఐ.టి.యు.సి. యూనియన్లు సి.ఐ.టి.యు. స్నేహ హస్తాన్ని కూడా కాదని అపవిత్ర కలయికలతోను, చివరకు బి.ఎం.ఎస్.తో సహితం కలసి ప్రచారాలు గావించడం, సి.ఐ.టి.యు.పై అక్కిసును, తెలియచేస్తున్నారు. సూత్ర బద్ధ చక్రవర్తి, చక్ర కార్యాచరణలు గాకుండా అవకాశవాద ఆచరణకు ప్రతిఫలం నుండే నా పాఠాలు నేర్చుకోవాలి.

కనీస వేతనాల చట్టం పరిధి క్రింద ఆంధ్రప్రదేశ్ లోని షెడ్యూలు ఎంప్లాయిమెంట్లు

పార్టు I

1. ఉలెన్ కార్పొరేషన్, కాలిఫోర్నియా.
2. రైస్ మిల్లులు, ప్లూమ్ మిల్లులు, డార్ మిల్లులు, (రోండ్ ప్లూమ్ మిల్లులతో సహా)
3. (ఎ) పాగాకు (బీడి తయారీతో సహా)
(బి) పాగాకు (బీడి తయారీ కాకుండా)
4. ఆయిర్ మిల్లులు
5. కాఫీ తోటలు
6. రోడ్లు, భవనాలు నిర్మాణం, నిర్వహణ
7. రాయి కొట్టడం, కంకర తేయడం
8. లక్క తయారీ (అమలులో లేదు)
9. మైకా పరిశ్రమ
10. పబ్లిక్ మోటార్ ట్రాన్స్ పోర్టు
11. తోళ్లు, లెదర్ పరిశ్రమ
12. సినిమా థియేటర్లు
13. కొయ్య, చెక్క పరిశ్రమలు (అడవులుగాకుండా)
14. హెబుల్లు, రెస్టారెంట్లు, భోజనశాలలు
15. ఉప్పు కోశాలు
16. ప్రింటింగ్ ప్రెస్లు (లిథో, ఆఫ్ సెట్ ప్రెస్లతో సహా)
17. మెటల్ వర్క్స్, జనరల్ ఇంజనీరింగ్
18. ఆటో మొబైల్ ఇంజనీరింగ్ వర్క్స్ షాపులు (సర్వీసింగ్ రిపేరింగ్ తో సహా)
19. కల్లగీత, అమ్మకం, రవాణా తో సహా
20. మార్కెటింగ్ పానెటిలు, వివియోగ పానెటిలు, కో ఆపరేటివ్ బ్యాంకులు
21. దుప్పట్లు తయారీ, వేత
22. ప్రత్తి జిన్నింగ్ మిల్లులు, ప్రెస్సింగ్ ప్లాంట్స్
23. షాపులు, వ్యాపార సంస్థలు
24. (ఎ) చేనేత పరిశ్రమలు
(బి) చేనేత పర్క్ పరిశ్రమలు
(సి) చేనేతకు సంబంధించిన అన్ని రకాలు
25. జీడిపప్పు తయారీ
26. చిత్ర నిర్మాణ పరిశ్రమ. నిర్మాణం, సంపాదన ప్రచారం.
27. వార్తాపత్రిక సంస్థలు, పర్కింగ్ జనరల్ లిస్టులు మినహా (అమలు మినహాయించబడింది)
28. స్థానిక అధికార సంస్థలు (మినహాయించబడింది)
29. ఇండస్ట్రీ ప్లాంట్స్
30. పేపరు, పేపరు బోర్డు తయారీ (చేతి తయారీతో సహా)
31. సెనర్ లాం పరిశ్రమలు
32. పెంకులు, కుండలు
33. క్లబ్బులు, కాంటిన్లు
34. బిస్కెట్లు తయారీ, రొట్టెం తయారీ

35. సీమెంట్ పైపులు, సీమెంట్ తయారయ్యే పరికరాలు, (రాతి తయారీ మినహా)
36. పైపేట్ మోటార్ ట్రాన్స్ పోర్టు (స్వంత కార్లు మినహా)
37. కలర్ ప్రింటింగ్, మాల అద్దకాలు
38. ఆసుపత్రులు, నర్సింగ్ హోమ్లు, క్లినిక్ లు (ప్రభుత్వ ఆసుపత్రులు, డిస్పెన్సరీలు మినహా)
39. అగ్గిపెట్టెలు, టపాకాయలు, బాణాసంచాలు
40. పెట్రోలు బంకులు
41. రహదారులు, ఫార్మ్స్, పురుగు మందులు
42. పరికర పరిశ్రమ
43. వ్రాతకాలు, బ్రాందీలు
44. ప్రాజెక్టులు, డాములు నిర్మాణం వగైరా
45. మున్నం బట్టలు
46. చేపలు, సముద్ర ఉత్పత్తులు
47. వార్టెడ్ ఎకౌంట్స్, అడిటర్లు, ఇన్ కంటాక్టు, అడ్వకేట్లు వగైరా వృత్తుల క్రింద పనిచారు.
48. పైపేట్ విద్యా సంస్థలు, భౌదనేతర సిబ్బంది (ప్రభుత్వం ప్రస్తుతం ప్రక్రియ బెట్టింది)
49. ఉక్కు మిల్లులు, ఉక్కు రీరోలింగ్ మిల్లులు
50. గోల్డ్ కవరింగ్, గోల్డ్ కోటింగ్
51. జనపనార, కొబ్బరి పీచు పరిశ్రమలు
52. ఎలక్ట్రానిక్ పరిశ్రమ
53. గ్లాసు పరిశ్రమ
54. కాలేజీ హాస్టల్స్, అన్ని రకాల విద్యా సంస్థలు
55. విత్తనాల తయారీ సంస్థలు
56. పెట్రో ఎలైయిస్ పరిశ్రమ
57. మినీ మరియు టీ సీమెంట్ ప్లాంట్స్
58. ప్లాంట్ చట్టం సెక్షన్ 2 (ఎ) క్రింద ఉత్పత్తి క్రమం గల ప్లాంట్స్.

పార్టు II

1. వ్యవసాయం
2. అడవులు, కంప, ఆపరేషన్లు
3. వాడీ పరిశ్రమ, గేడెరింగ్ పోషణ, రవాణా తో సహా
4. తోటలు, మామిడి, బిల్తాయి, నిమ్మ, పండ్య, పూలు, కూరగాయలు వగైరా.
5. కోళ్ళ ఫారాలు, పెంపకం, రవాణా తో సహా
6. పట్టు పరిశ్రమ
7. జీడి మరియు కొబ్బరి తోటలు
8. తమరపాకులు
9. గడ్డికోత కార్మికులు

ఓ డ్రైవరోడ్ !

మోటారు డ్రైవరోడ్, ఏ పూటకు లేనోడ,
ఓరి కూలి జీతగాడ
యజమానికి లాభాలు గుత్తంగ మోస్తావు
గాటి రోడ్డులైన వాటంగ నడుపుతావు
ఏ కన్ను మూతబడ్డ - ఏ సీం ఊడిపడ్డా
ఏ బ్రతుకే పెద్ద బ్రేకు
అది కాపమే నీకు
ఏ ఆలి బిడ్డ లొదిలి లైనంత తిరిగి తిరిగి
మేలైన నరుకులంతా నూటిగా చేరుస్తావు
కీడేది జరిగినాద - కూడు చేర దిక్కులేదు
ఇది పచ్చి నిము రన్న
ఖచ్చితము నీకు రన్న
ఎండలైన, వానలైన - గండిందారులైన
గుండెలు పిడికిల పట్టి
బండిని నువ్వు నడుపుతావు
ఏ ఒరలోన బడ్డ నీ బ్రతుకు యాక్సిడెంటు
ఇది ఏమి బ్రతుకు రన్నో
ఓ డ్రైవరన్నో
లోడు లారీ మీద తాడై సాగిపోతున్న
డ్రైవరన్నా, ఓ డ్రైవరన్నా !
రేయి పగలు ఏద్ర కాసి, ద్యూటి చేసి
లారీ క్రిందే రివాజాగా లొంగుంటావు
ఆకలికి ఆగలేక ప్యాసింజరు నెక్కిస్తే
పోలీసోడి కాళ్ళు బట్టి జర్మాన కడ్తావు
గుంటలు, గతుకులు రోడ్డు
అది పేరుకు నేషనల్ రూటు
లెప్పున గుంట, రైలుకు పోతే తంట
బ్రేకు పోయిన గాని - గేరు జారిన గాని
ఘాట రోడ్లంట నీ బ్రతుకే చెల్లంట

పి. శ్రీనివాసరెడ్డి, గుర్రపుగూడెం. నల్గొండ జిల్లా.

నిరుద్యోగి

బ్రతుకుదెరువు భవిత కోసం
దారి తెలియని బాటసారి
అనగరిన సమాజంలో
అడుగంటిన బడుగుజీవి
లంచాల గగనపు అంచుల్లోకి
చేరుకుంది భవిష్యత్తు పావురాయి
తరతరాల అస్తవ్యస్త వ్యవస్థకిది
అద్దం పట్టిన కలికితయ.....!

బి. రామలింగం, హైదరాబాదు.

నా దేశం

తరతరాల నా దేశం కోసం
నరనరాల నా జాతి కోసం
దేశమూత రక్షణ కోసం
భరతమూత ఆరాధన కోసం
నవ భారత వ్రగతి కోసం
జనజీవన స్రవంతి కోసం
అనవి తల్లి క్షేమం కోసం
నర్వమత సాధన కోసం
శాంతి సాధ్యత్వం కోసం
దేశ సంస్కృతి కోసం
అణగారిన ఆంతర్యం కోసం
అజ్ఞాన తిమిర అంతం కోసం
మతోన్మాద శక్తుల అంతం కోసం
దేశద్రోహుల అంతం కోసం
విజయ శంఖం పూరిద్దాం !
విజయ భేరినే మోగిద్దాం !!

- శ్రీకాంత్

ప్రకటన

‘కార్మికలోకం’ మాసపత్రిక పాఠకులకు, చందాదార్లకు విజ్ఞప్తి!

సి.ఐ.టి.యు ఆంధ్రప్రదేశ్ కమిటీ మాసపత్రిక ‘కార్మికలోకం’ గత కొన్ని సంవత్సరాలుగా విడి సంచిక రు.2/-లు, సంచిక చందా రు.25/-లకే అందించుతూ వచ్చాం. ప్రచురణ ఖర్చులు పెరిగినప్పటికీ ఇప్పటి వరకు ప్రతినెలా 4,5 వేలు రూ.లు లోటును వ్యయప్రయాసలను భరిస్తూ పత్రిక వెలువరించాం. అంతేగాక ఈ సంవత్సరం ప్రారంభం నుండి డబుల్ కలర్ కవర్ పేజీలతో గూడా పత్రిక వెలువడుతున్న విషయం పాఠకులకు తెలిసిందే. ఇతర మాసపత్రికల ధరలు అధికంగా ఉన్న సంగతి మీరు గమనించగలరు.

పేపరు, ప్రింటింగ్, ప్లేషనరీ, పోస్టలు నిర్వహణ ఖర్చులు అన్నీ పెరిగినవి. ఈ పరిస్థితులంతా సి.ఐ.టి.యు రాష్ట్ర కౌన్సిలు అక్టోబరు 14,15 తేదీలలో కూలంకషంగా చర్చించి ఏకగ్రీవంగా కార్మికలోకం విడి సంచిక ధర రు.3/- లు, సంచిక చందా రు. 35/-లుగా నిర్ణయించింది. అర్థసంవత్సర చందా రు. 20/-లుగా నిర్ణయించింది. ఈ మార్పు 1994 జనవరి సంచిక నుండి అమలు పర్చబడుతుంది. గమక పాఠకులు, చందాదారులు 1994 సంచికానికి చందాలు ముందుగానే గమనించి రు. 35/-లు చొప్పున విధిగా చెల్లించవలసిందిగా కోరుతున్నాము. సర్క్యూలేషన్ పెంపుకు, చందాలు విరివిగా చేర్పించుటకు కృషి చేయగలరని ఆశిస్తున్నాం. అడ్వర్టైజ్మెంటు గూడా సేకరించి పంపగలరని ఆశిస్తున్నాం. ఇప్పటికే 20 సంచికలు నిండిన కార్మికలోకం మరింతగా కార్మికుల ప్రయోజనాలకై కృషి సాగిస్తుందని మనవి చేస్తున్నాం. అందరి సహకారాన్ని ఆర్తిస్తున్నాం. ఆశిస్తున్నాం.

‘సంపాదకవర్గం’



ప్రదర్శన అనంతరం లేబర్ కమిషన్ గారిలో చర్చలు జరుపుతున్న డాక్టర్ కె. హేమలత,
కా. పుణ్యవతి, కా. వర్ధిని, కా. కె. వెంకటేశ్వర్లు, కా. యాదగిరి రావు తదితరులు



B-



పంచదార కార్మికుల సభలో ప్రసంగిస్తున్న కామ్రేడ్ వి. శ్రీహరి



పంచదార శాఖామూత్యులు శ్రీ సాంబశివరాజు

సి.ఐ.టి.యు రాష్ట్ర కార్యదర్శి కామ్రేడ్ కొండ్రగుంట వెంకటేశ్వర్లు

From :

Editor

KARMIKA LOKAM

110, Datta Sai Complex

RTC "X" Roads

Hyderabad - 500 020.

Address :



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLV0/A266
పుస్తకం పేరు	కౌటర్స్ & షాపు
తారీఖు	29/8/23
ముందు అట్ట	Yes
వెనుక అట్ట	Yes
మొత్తం పేజీలు	29
పెద్ద సైజు పేజీలు	No
భాక పేజీలు	No
లేని పేజీలు	No
తయారు చేసినది	Alondini
పేజీలు విడదీసినది	Alondini
స్కాన్ చేసినది	MANASA
పరీక్ష చేసినది	MANASA
పేజీలు సరిచూసినది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good